



शेषाद्रीशस्य नित्यं वदनविधुकनच्चन्द्रिकासान्द्रोचि-  
र्दत्वा साम्राज्यलक्ष्मीं स्मितमिह रघुनाथाख्यभूपालमौलिम् ॥१॥

काप्यागच्छति मामकीनभवनं त्रैलोक्यसंमोहिनी-  
मेनां द्वारे न मुञ्चतात्र विदितं गोपीविटत्वं हरेः ॥  
श्रुत्वेत्थं गदितं श्रिया प्रतिसखीर्यन्मोहिनिरूपभाक्  
चक्रे तद्रघुनाथभूपमवतां नित्यं मुरारेः स्मितम् ॥ २ ॥  
शुम्भत्संरम्भसम्भावितदितिजमदारम्भकुम्भीन्द्रकुम्भा-  
लम्भारम्भोग्रदम्भः कटुविकटरदस्तम्भसम्भूतजृम्भः ॥  
संभिन्नस्तम्भसीमासुरभयमहरद्यः कृपाकेलिसीमा  
भीमानीरातटाकस्थितिरेह रघुनाथसितीन्द्रं स पायात् ३  
कन्तुर्मे क्व गतोद्य रुक्मिणि हरे हृद्येव जागर्त्यसौ  
सत्यं ते वचनं यदद्य हृदि ते जागर्ति कन्तुद्वयम् ॥

## ग्रन्थरत्नमाला ।

गृह्णन्नित्यचिरात्कुचद्वयमये कामो हृदीतीरितं  
 मैवं भूरत एव चेष्टितमिति श्लिष्यन्सतां पातु वः ॥ ४ ॥  
 कल्याणार्थं संमानयति रघुनाथावनिपतिः  
 स्वमूर्ध्नेति प्रायो निजचरणभक्तस्य चरितम् ॥  
 स्फुटीकर्तुं विभ्राच्छिरसि शशिनं शेखरमणिं  
 प्रियो दाक्षायिण्याः श्रियमिह विधत्तां कृतिर्पतिः ॥ ५ ॥  
 सदानन्दीड्यश्रीरजतधरसद्मा सुमनसां  
 प्रमोदार्थं हेमाचलमभिदधच्चापमनत्रम् ॥  
 कुमारश्रीवीक्षामुदिन इह जैवानृतकशिरो-  
 मणिः पायादृषं सपदि रघुनाथं स्वसदृशम् ॥ ६ ॥  
 श्रीवानन्नह्वानन्त्रादिमपदपरकार्यवयनिवाङ्मि-  
 द्दन्द्वावानुग्रहान्प्रतिपदविविधग्रन्थनिर्माणशक्तिः ॥  
 श्रीमन्प्रत्यग्रदुर्गस्थितिर्गृह तनुते संमतं सन्मतीनां  
 नव्यं काव्यं सुभव्यं मितमतिललितं कृष्णनामाकवीन्द्रः ७  
 श्रीमन्तः परिपूर्णमद्गुणगणाः प्रख्यातवादीन्यका  
 ये भूषा थिलमन्ति तान्यदि कविः संवर्णयेत्के चन ॥  
 निन्दन्त्येनमभूयया नरमयं स्तौतीति तत्रोत्तरं  
 ना विष्णुः पृथिवीशितेति वचनं तत्स्यात्कथं नृस्तुतिः ८ ॥  
 तादृशकविताभावात्सुकवेः कवितां विनिन्दतात्कुकविः ॥  
 निन्दतु कुरूपजानिः परवनितां सुन्दरीं क्षतिः कास्याः ॥ ९ ॥

१ कल्याणार्थं कवित्वकलायुक्तं चन्द्रं च । २ शङ्करः । ३ जैवात्कश्चन्द्रः  
 ४ प्रपिद्ध स्यावत्तारः इत्यर्थः । ५ कुरूपा जाया यस्यैतादृशः ।

निर्व्याजवत्सलहृदामुर्व्यां द्विगुणापि लाल्यतामोत ॥

कृतिवरीणां कृतिरियमतिबालोक्तिर्हि लाल्यते सर्वैः ॥ १० ॥

पञ्चवटीनिकटे भुवि चञ्चलनयना विहारजनिभूमिः ॥

विञ्चूरभिधा विलसति चञ्चलक्ष्मीः पुरी निरीतिलवा ॥ ११ ॥

यस्यां सदा पुरि महच्छविदेहलीला-

लाल्या रवृत्तममती तुलनां नितान्तम् ॥

गेहावलिश्च दधते ललनाश्च साव्यो

वैतानभूषिततया च मनोहरानाः ॥ १२ ॥

यत्र मनोजैवमत्त्वं दधते राजन्यममुदयाः पुन्याः ॥

आज्ञानेया रुचिरा ललना अपि यौवनारूढाः ॥ १३ ॥

यत्र स्त्रीणां मध्यमं मध्यमत्वं

त्यक्तुं तप्त्रावः शिरःस्वेष्टलभम् ॥

अत्राप्यालं स्नेहतः कार्श्यमाप

त्रायो न स्यादौरवं मध्यमानाम् ॥ १४ ॥

यद्वाजावसथाग्रभूमिषु नगैर्निद्रालसैर्यामिकैः

रात्र्यां मार्गवशाद्रवाक्षविवरे गच्छन्कदाचिद्विभुः ॥

घण्टामांशयिकैर्दृढं प्रतिहतो दण्डेन नूनं न चे-

त्कस्मान्मण्डलमध्यभुज्यतितरां धत्ते किणं श्यामलम् ॥ १५ ॥

१ नितरां रीतिलवो नीतिर्यस्यां । २ मनोजो मदनस्तस्य वमत्वं वमतिः

अथपक्षे मनोजवसत्त्वं मनोगतिवेगबलम् । ३ कुलीनाः उत्तमजात्युल्लेखनाश्च

अश्याः । ४ मध्यस्थितानाम् ।

यत्कान्ताकान्तिचौर्योदितकुतुकतया जालरन्ध्रप्रविष्टो  
 रात्रौ सौधे प्रबुद्धैः सपदि निगलितासौविदंल्लैः मुधांशुः ॥  
 आदातुं या अशक्तो निजरिपुल्लनावक्रवीक्षात्तभीति-  
 स्तत्रात्याक्षीन्नु मुक्ता इति हि दधति ता नाम तारास्तदेव ॥ १६ ॥  
 तामिह रघुनाथनृपः पालयति गुणैर्गरीयसीं नगरीम् ॥  
 तेन पुरी मायोध्याभिरुष्यां न वहेत कथमिह धरिष्याम् ॥ १७ ॥  
 पञ्चवटीरम्यत्वं स्मृत्वास्मृत्वाधुना स तत्रैव ॥  
 नगरीं निर्माय निजामास्ते रघुनाथ इतीयमभिदधते ॥ १८ ॥  
 तत्तादृशमहादशाननकथादिकारविश्राणना  
 प्रागल्भ्याल्लभिताखिलाग्रमुमनोहर्षा लसद्धर्मभाक् ॥  
 उल्लाम दधती सदा मनसि वैदेह्युक्तिकारुण्येन  
 व्यक्तिः सा रघुनाथनाममहिता न स्यात्कथं वा भुवि १९  
 यम्य च सहधर्मचरी स्थिरात्मजातात्यनर्घगुणभृता ॥  
 जनकान्वयमोदकरी जयतिवरां जानकीदेवी ॥ २० ॥  
 चन्द्रशेखरधर्माभिवर्धनं पतिमीयुषी ॥  
 जानकी रघुनाथं भ्यान्नमानन्तीत्मजा कथम् ॥ २१ ॥  
 ऊर्मिलानन्दलहरीसंदायिगुणभूषिता ॥  
 श्रुतकीर्त्यग्रगा लोके यैषा विजयतेतराम् ॥ २२ ॥

१ भृत्यैः 'भालदार' इत्याख्यातैः । २ रघुनाथपक्षं वै देहीतिच्छंदः । ३  
 जनकः पिता जनकराजा च । ४ अनन्तां जानकीपितृनाम पक्षं अनन्ता पृ-  
 थ्वी । ५ उर्मिलोतिशयं । लक्ष्मणस्त्री च । ६ श्रुताः कीर्तयो यामांतासामग्र्या  
 धुरि कीर्तनीया । श्रुतकीर्तिः शत्रुघ्नस्त्री ।

सिद्धार्थो विजयान्वितश्च सचिवो दृष्टचन्वितोयन्मुदं  
 पुष्पाति प्रचुरामशोकलितः सन्मन्त्रपालः सदा ॥  
 बुद्धिः श्लाघ्यमुमन्त्रदत्तहृदयो नित्यं जयन्तं पुरः  
 कुर्वन् भूतलमर्थसाधकहितो यः पालयन्नेधते ॥२३॥  
 खरदूषणपारुष्यासहनं च श्लाघ्यता जनस्थाने ॥  
 अपि च जलध्युद्वन्धनचातुर्यं नाद्रुतं विभोरस्य ॥ २४ ॥  
 सक्ता विष्णुपदे यदीयजननी संसिद्धितः पावनी-  
 यां प्रीतिं दधतीं च शंतनुमतां प्राहुर्धनाः सज्जनाः ॥  
 या रक्तां च सरस्वतीं परिचिनोत्यादित्यजातादरा  
 गङ्गाम्बा स हि भीष्म एव ममरे न स्यान्कथं भूपतिः २५  
 यद्यपि गङ्गातनुजस्तदपि विशेषोऽग्नि यदिह राज्यमुत्तम ॥  
 मह धर्मिण्या साकं स महीपालो भुनक्तीति ॥ २६ ॥  
 संप्राप्तचन्द्रभागो यशसा यः पुण्डरीकवर्णद इति ॥  
 ख्यातः स विट्ठलमहीनेता यस्याऽभवत्तातः ॥२७॥  
 बृहदशस्तं भजतामिह कलयुतमतिश्रियं ददन्ति जनाः ॥  
 यस्य पितामहमवनौ नरसिंहेन्द्र इतिमार्थनामानम् ॥ २८ ॥  
 मत्स्याद्यवतारेषु श्रीरघुनाथानुजन्मता विदिता ॥  
 कृष्णस्येति स्फुटयति नूनं यस्यानुजश्च कृष्णविभुः ॥ २९ ॥

१ खराणि तीक्ष्णानि दूषणानि तेषां पारुष्यं कठोरत्वम् । पक्षे खरदूषणौ  
 रक्षसी । २ जनस्थाने लोकेषु । पक्षे जनस्थानं खरदूषणनिवासस्थानविशेषः ।  
 ३ विष्णुपदे आकाशे विष्णोः पदे च । ४ कमलानन्ददः । पक्षे विट्ठलभक्त  
 विशेषः ।

श्रीमान्पोषितधर्मजातविजयो नित्यानिरुद्धाधिका(कः)-

प्रद्युम्नप्रचुरोधिकंसरसहृदेवः सुभद्रादितः ॥

विख्यातो वसुदेवनन्दनतया सत्कामपालादरः

कृष्णाख्यां न कथं वहेत नितरामक्रूरसेव्यो विभुः ३०॥

नेवनीतहन्महापलभावशर्कटकादिदाननिपुणपदः ॥

माधवविभुरिति सार्थाभिख्यो यस्यानुजोस्त्यन्यः ॥ ३१ ॥

वाचस्पतिरिव वक्ता सभासु यश्चोत्तरोत्तरायुक्तीः ॥

चित्रमिदं मौनान्वयसमाश्रितः सर्वदैव राजेति ॥ ३२ ॥

अपि चास्मिन्विस्मापनीयचरितनिरताविविधनरपतिकुलतिल-  
कमुकुटलसदरुणमणिपटलगलदमलघृणिमसृणितमुखदिनविगमस-  
मयभवदरुणरुचिपिहितलसदुडुचयसदृशनखमणिरमणीयचरणकु-  
शेशयानुशयवान्धव इव वसुवितरणानन्दितद्विजराजे द्विजरा-  
ज इव रत्नाकरवृद्धिदानचतुरे चतुरानन इव सदागमानुकूलवैभवे  
भव इव राजकलाभिरामे राम इव दानवाग्निसम्पत्करे करेणुका-  
न्त इव कर्णोद्धूननजनितस्पर्शनविताने वितानपावक इव मदा-  
ज्यागमसम्भृतानन्दे नन्दनन्दन इव दिव्यसौन्दर्यगोप्यन्तःकर-

१ धर्मजातविजयः धर्मः जयश्च । पक्षे धर्मराजोऽर्जुनश्च । २ अनिरुद्धः  
म्वतन्त्रः । ३ प्रद्युम्नप्रचुरः अधिककान्तिमान् पक्षे प्रद्युम्नः कृष्णपुत्रः । ४  
अधिकमिति कृष्णाख्यानुजपक्षे अधिकंसरसहृद् इति कृष्णपक्षे । ५ सुपु-  
त्राण्युक्तः पक्षे सुभद्रा श्रीकृष्णभगिनी । ६ अक्रूरसेव्यां क्रूरजनैरसेव्यः ।  
पक्षे अक्रूरः प्रसिद्धः । ७ नवनातिवन्मृदुमनाः पक्षे नवतीतहृद् ह्रैयंगवीन  
चारः । ८ महोपलवर्ते जडाः शकटादयो सुगस्तंषां दानमवखण्डनं पक्षे र-  
नादिदाता । ९ मौनं मृकत्वं च भौनान्वयः मुनिवंशः ब्राह्मणकुलमित्यर्थः ।

णमोहनइतिप्रथाजनके जनक इव सुधन्वौरातिक्षपणदक्षे दक्ष  
 इव महाहवशरणागतार्याधिक्षेपणोत्सुकमानसे मानससरोवर  
 इव राजहंसाश्रितघनसारसवनाश्रितानिमिषकुले रणधूर्वहगर्वो-  
 त्पतदुर्वीश्वरखर्वेतरगर्वानलनिर्वापणवार्वाहसुपर्वाधिपगुर्वायुधसर्वो-  
 न्नतिमर्वकपाखण्डचण्डिमण्डलाग्रखण्डितरिपुमण्डले प्रत्युप्तप्रत्न-  
 रत्नचित्रभित्तिकनिकाय्यनिर्यत्ननिर्यत्प्रपरिरब्धशुद्धशातकुम्भस्त-  
 म्भसम्भृतजम्भारिमणितुलासम्भाराभ्यर्णसमुत्कीर्णमुकुरनिकुरम्ब-  
 विम्बितजाम्बूनदाप्रतिमप्रतिमानुपसुपमावलोकनसमाकलितरमा-  
 कृताकृतिनिसंदोहसंदेहकन्दलितहृदयारविन्दपुरन्दरसुन्दरीवृ-  
 न्दसभक्तयामुक्तमन्दारदामसंदेहदाननिदानवितानावलम्बमानस्व-  
 च्छमुक्तासरगुच्छविसरपरिशोभितविविधकौतुकस्थानकलितास्थ-  
 मनीषिकदम्बसम्भृतमोदावहवादाहवकोलाहललीलाकर्णनसमुदी-  
 र्णकर्णहर्षे प्रतिदिनसमुद्रग्रसौधाग्रसभापर्यन्तानिरन्तराकलितचटुल-  
 नटनवारसारङ्गीदृगङ्गीकृतसङ्गीतभङ्गीविवशान्तरङ्गीकृतस्वरङ्गण-  
 तराङ्गीरिङ्गदुत्तुङ्गतरङ्गमालिकादोलिकाकेलिकासक्तमरालिकाया-  
 लिकासविलासग्रहणकौतुकसञ्चरच्छम्बायुधपुरनितम्बिनीकदम्ब-  
 पदाम्बुरुहावलम्बिमञ्जुमञ्जुमञ्जीरसिञ्जितस्वसजातिरसितभ्रमप-  
 रिभ्रमद्भ्रमरपक्षविक्षेपविकीर्णसौवर्णार्णोजराजिविशङ्काकलननिपुण-  
 निजदर्शनार्थनिबिडितानन्तसामन्तक्षमाकान्तसंततिदुर्वारसमर्दप-  
 रस्पर्घर्षणोत्कर्षविच्युतकाशमीराङ्गरागपरागपरावर्तितधूलीसमुत्क्षे-



पणकेलीभरमदाकुलमदावलपदाघट्टननिष्पिष्टरङ्गवल्लीमतल्लीमौ-  
क्तिकततिप्रतीहाराग्रजाग्रच्चत्वरसत्वरविसृत्वरभटपटलप्रतिक्षणावे-  
द्यमानविविधविषयवृत्तान्ते मौनमुनिगोत्रकलशाम्बुधिनिशाकान्ते  
दान्ते रघुनाथक्षमाकान्ते परिपालयति प्राज्यं राज्यं चोत्त-  
रब्दः कविप्रशंसायामेव धूर्तविचारो महीरूहेष्वेव चपलासक्तिर्ज-  
लधरेष्वेव पद्मिनीदूषणं पद्मिकुलेष्वेव पार्थिवप्रतारणाविचारो व-  
त्सरेष्वेव निरलंकृतित्वं कुकविकृतित्वेव वक्रता कदाचन ग्रहेष्वेव  
हृद्भोगप्राचुर्यं शनैश्चरस्येवेति रचितव्यवस्थे निश्चिलजने द्वितीया-  
राजदीप्तिरसौभाग्यं समुल्लसतितरणिमण्डलमिव धरणिमण्डलम् ।

विरचितरक्षोवाधाविधूननो लक्ष्मणाग्रणी राजा ॥

रघुनाथः पञ्चवटीं जानक्या साकमतनुत समोदाम् ॥ ३३ ॥

श्रीनव्यदुर्गानिलयः कृष्णः कविसार्वभौमविरुदादयः ॥

प्रथमविलासं विदधे जवेन रघुनाथविजयेस्मिन् ॥ ३४ ॥

इतिकविकृष्णविरचिताया रघुनाथविजयचम्पवाः  
प्रथमो विलासः ॥ १ ॥

—:०:—

## द्वितीयो विलासः ।

एकदा तस्य विविधतीर्थसार्थयात्रासक्तस्य रक्षाक्षित्सरवि-  
जयदशम्यां विजयदशम्याकलनकुतुकसरभसपरिभ्रमददभ्रकारितु-

१ धूर्तो धत्तूरसंज्ञको वृक्षः पक्षे धृतः शठः । २ चपला स्त्री विष्णुश्च । ३  
पार्थिवो राजा वा पूजनमूर्तिः पार्थिवनामा संवत्सरश्च । ४ विरुदं पदम् ।

रङ्गरथनिकरायां रघुनाथमहाराजस्य दुर्लङ्घ्याज्ञापथजाङ्घ्रिकतया  
मुच्यमानतुरङ्गाणां बध्यमानपल्याणानां न्यस्यमानखलीनानां भू-  
प्यमाणमदावलानां उद्विग्यमाणनलकानां प्रविश्यमानकञ्चुकानां  
प्रतिमुच्यमानसारसनानामुच्यमानग्रैवेयकाणामुक्षिप्यमाणकौक्षे-  
यकाणां गृह्यमाणासिधेनुकानां नह्यमानशिरस्त्राणानामारुह्यमाण-  
रथानामुह्यमानखेटकानां नर्त्यमानघोटकानां सज्जीक्रियमाणोष्ठा-  
णां नुद्यमानरथानां उत्कम्प्यमानकुन्तानामुद्धूयमानोत्कम्पवसनानां  
क्रियमाणसिंहनादानां कार्यमाणकरिगर्जितानां चाल्यमानकशा-  
नां वल्यमानाजानेयानां निरुद्धचमानवनायुर्जानामास्फोटचमानर-  
ष्ट्रजानामावज्यमानजयकुन्दुर्भानामाच्छोद्यमानहस्तानामञ्चमान-  
काम्बोजानामावेष्टचमानशर्पिण्यपटानां विचेष्टचमानकलमानां  
उन्नज्यमानक्रमेलकानां एहि याहि देहि धेहि विधेहि निधेहि  
ग्राहि पाहि जानीहि हरस्व विहरस्व परिहरस्व प्रहरस्व आहर्ग-  
स्व मोदस्व दयस्व कुत्र यासि निष्ठ कदा महाराजो बहिर्निर्ग-  
मिष्यति किं करोति कुत्रास्ते निर्गत एवेदानीं नास्त्यवकाश इति  
जल्पतां प्रतीक्षमाणानां तद्दर्शनं धिक्कृतप्रतिभटकरटिघटानामुज्ज-  
म्भितप्रतापच्छटानां युद्धरङ्गोन्नटानां बहुधैर्यस्फुटानां दुर्वारसंमदो-  
त्कटानां यशोविमलितदिक्कटानां मदारुणान्तदृक्पुटानामत्युद्ध-  
टानां भटानां पटलैश्चटुलैर्निबिडमभूद्दर्शनार्थसंचरत्काञ्चनाङ्गीच-  
ञ्चलापाङ्गवन्दनमालिकाञ्चितविञ्चूरपुरमाञ्जिताखिलश्रीभरम् ।

१ पल्याणं 'पलाण', इति प्रसिद्धम् । २ कौक्षेयकोसिः । ३ असिधेनुका  
'जंघीया' इति प्रसिद्धा । ४ खेटकं चर्म 'टाल' इति प्रसिद्धम् । ५ 'युज्य-  
मान' इति वा पाठः । ६ वनायुजो देशविशेषोत्पन्नो घोटकः ।

रक्ताक्षिवत्सरेस्मिन्कस्माद्बुद्धिभिरुपागत इतीव ॥

रोषभरान्मौहूर्तिकमतेन जघ्नुर्भटा जयार्थं तम् ॥ १ ॥

अतिनिर्दयजनमार्दितवनमर्दलनर्दनार्दनोर्दण्डतरम्(?) ॥

मददुर्दिनबहुदुर्दमरिपुकर्दमतर्दनार्ककुर्दनकलितम् ॥ २ ॥

बहुमुन्दरघनदुन्दुभिनिनदं धुरि मन्दराद्रिकन्दरदलनम् ॥

पटुपटहपटलचटुरवघटितं गुश्राव भूपतिश्रेष्ठः ॥ ३ ॥

तावदेव भावजपरिभावव्यापारलोलरूपानन्दितानिखिलजनवृ-  
न्दो मन्दमन्दं वसुन्धराधुरंधरः समुत्थाय सिंहसंहननसिंहास-  
नादीयमानहस्तावलम्बोलम्बमानबाहुना करतलकलितसुकुमारव-  
सेनेन परिजनेन सविनयं निवेद्यमानमार्गः पदेपदे रक्षिवर्गेरक्षि-  
मार्गत्राविष्टमात्रान्मर्त्यनियमयमेवेति जानानोपि मानाधिकगाम्भी-  
र्यादप्रकाशितकुतूहलो यथा मर्यादमार्यास्तांस्तान् सम्भावयमानः  
मगौरवमन्मद्वंशललामभूतस्य रघुनाथस्य विभर्ति नामधेयमेव राजे-  
त्यादरान्मूर्धानमुपाघ्रातुमुपर्युपरि मकुटिं लम्बमानेन सौकुमार्यमौन्द-  
यावेलांकनावेवांसेतद्वदयतया । लाङ्गतुमदःप्रसारैतैकतरभुजदण्डन  
मार्तण्डेनेव वृधानुगतेन सौवर्णदण्डाग्राधिष्ठितेन मरकतकलशक-  
लितेन कनकगुणरचितातपत्रेण विभूषितमकुटीतटस्तत्तादृशसौन्द-  
र्याविमानिततया जितोस्मीत्युपहारकृते कन्दर्पेणार्पितैस्तुरीयवाण-  
नवमल्लिकामनल्लिकापुञ्जैरिव चामरैर्वीज्यमानो निर्गत्यास्थाना-  
दग्रतः सजीकृतान् मुहुर्मुहुः करपुष्कराञ्चलनीरन्व्रनिष्ठीव्यमान-  
जलशीकरनिकरतया पदेपदे निपादिकरकलितानिरङ्कुशाङ्कुशव-  
दनवेदनासहनतया निजजन्मभुवमपि पारित्यज्य कुत्रापि यातुं

नासिकाविवरान्निर्गतान्मौक्तिपुञ्जानिवात्मजवत्सलतया राजसमी-  
पं यातेत्युक्तिरतो गजवरान्विलोकयन्विन्यस्य पञ्चषानि  
पदानि जयाशर्विचनपूर्वकं द्विजव्रतप्रदत्तान् करकञ्जमञ्जुलकिञ्ज-  
ल्कपुञ्जानिव अक्षतजयानक्षतचयान् संगृह्णानो विनयाविनमितो-  
त्तमाङ्गतया वदनचन्द्रातिमात्रसन्निधानात्तत्क्षणं सङ्कुचितेन भक्त्यु-  
न्नमितेनाञ्जलिपद्मेन यथोचितं मानयन् तांस्तान्समीक्षमाणोध्य-  
क्षानखिलान् सैनिकांश्च निजविरोधिगजराजसाध्वसादिव प्राप्तस-  
ङ्कोचानां तुरङ्गरङ्गतुरङ्गतुरङ्गसङ्गतवाहिनीसमुन्मेलदम्बुजकुञ्जलाना-  
मिव तदुदञ्चितानामञ्जलिपुञ्जानां निजवदनचन्द्रकटाक्षचन्द्रिकाप्र-  
माणेन चिरस्याप्यप्रदत्तविकासः सादरं परिजनदत्तकरावलम्ब  
आरुरोह निजजवाविजितविहङ्गमं तुरङ्गमम् ॥ ३ ॥

तावद्ब्रह्माण्डभाण्डत्रुटनपटुतरोद्दण्डप्रचण्डा-  
घातस्फीताविगीतास्फुटपटहसटाभेरिकाधीरनादैः ॥  
हेपाघोपात्तहस्तोद्गटकरटिघटागर्जिताढ्यार्जितात्ति-  
स्थैर्यैश्वर्यैर्भृशमखिलदिशां दन्तुराण्यन्तराणि ॥ ४ ॥  
द्वेधा मध्यमवर्णं तुरङ्गमारुह्य चलति निखिलबले ॥  
रघुनाथमहीपालो राजितलोकः पुरान्निरगात् ॥ ५ ॥  
कटुतरचण्डभानुकरतापभरं सह तेन  
हि मम पालकोयमिति सादरया धरया ॥  
विपुलमुदाञ्चितं दिवि वितानमिवातिघनं  
व्रज उदजृम्भताश्वखुरदारुणदारुणजम् ॥ ६ ॥

माद्यद्वन्धुरगन्धसिन्धुरचलत्यादातपादाहति-  
 क्षुण्णक्षोणितलोच्चलद्वहुरजःप्रोद्विन्नदिग्भित्तिका ॥  
 हेषाघोषविघूर्णिताहितचमूयोधाधिनाधोद्वटा  
 नृत्यत्तुङ्गतुरङ्गपुङ्गवघनारङ्गीच्छुभाङ्गी चमूः ॥ ७ ॥  
 स्तुत्वा सर्वसहेति प्रतिपदमखिलास्ताडयन्ते पदैर्मा  
 यस्या लोके क्षमावांस्तमग्विलमनुजाः क्लेशयन्ति ह्यजस्रम् ॥  
 स्तुत्येषां किं ममेति क्षितिरतिकुपिता सर्वलोकोपरिष्ठा-  
 दारूढे वा विभासे बलचलितमहाधूलिकापालिकाग्रे ॥८॥  
 बहुचत्वराभिरामासमुदीञ्चतमत्तवारणोन्नासाः ॥  
 रथ्या विविशुः पुरतो विलसितमुग्वलीनगन्धवीः ॥ ९ ॥  
 पटुतरकोणताण्डवविजृम्भितकुम्भिवर-  
 स्थितघनदुन्दुभिप्रचुरभाँकृतिसंश्रवणान् ॥  
 मम शिशवः शिशुर्मम कुत्र गता इति  
 जननीजनैर्ममृगिरे धुरि माणवकाः ॥ १० ॥  
 मत्ते देहि ममावकाशमवले तिष्ठात्र मुग्धे मना-  
 गुन्नम्याननमत्र पश्य ललिते त्वं तिष्ठ दष्टं मया ॥  
 मन्दे तत्र नृपोत्र पश्यसि किमु स्निग्धे तवापि स्थिते-  
 रत्रास्तेन्तरमम्ब किञ्चिदपि मे द्रष्टुं न ह्यस्थेन्तरम् ११  
 हित्वा सर्वासमृद्धिं वनभुवमदिशज्जानकीलक्ष्मणाम्या-  
 मेवं प्रागद्य मत्वा नगरततिमयीं सर्ववन्यां च धन्याम् ॥

द्रष्टुं संजातहर्षश्चलति बलयुतः प्राज्यसाम्राज्यपूज्यः  
 जानक्या साकमालोक्यमपरिजनो लक्ष्मणान्वीर्यमानः ॥१२॥  
 मा स्म्राक्षीरिति जल्पसि प्रतिपदं कस्मादिहास्यागता  
 सन्धे त्वं नियमस्थिता यदि पुनः कस्माद्विदृक्षा तव ॥  
 इत्थं सौधतलेषु पौरललना भूपालदत्तेक्षणा  
 लज्जाहासविलासमञ्जुलतमा अद्राक्षुराराच्चमम् ॥१३॥  
 मां धाग्रस्थितललना बाहुलताग्रान्नृपालशिरमि तदा ॥  
 दरदलितकुङ्कुला इव लाजा जगलुर्मुहुर्मुहुर्विमलाः ॥१४॥  
 एतन्महेशं ललनाकुचयुगलभूषितं कनकचौलैः ॥  
 इति कुतुक्कान्कनकपटीभूषितकुम्भा ववल्गुरिव डिम्भाः ॥१५॥  
 वयमिव सैश्वर्य एष क्षमामहे नेन्दुमवमूर्ध्वमथ ॥  
 इति तं पातायितुं ध्रुवमुदग्रचरणा हयास्तदारिङ्गन् ॥१६॥

निवर्त्य चानुव्रजतः प्रजाव्रजाननुजादान् महाराजान् द्विजांश्च  
 भूतिराजा राजा विमृत्वरत्नरो यावद्विव्यक्षेत्रयात्राकुतुहलमुन्मस्त-  
 कयति स्वयं तावदुद्वलायद्विस्तुरङ्गमान् प्रेङ्गयाद्विः क्रमलकान्ना-  
 दयद्विर्वारणान्वादयद्विर्वादित्राणि जृम्भयद्विर्दुन्दुभिभाङ्गागनाज्ञा-  
 पयद्विः सरभसगमनं उत्कम्पितकेतनैमुच्चलितचामरमुन्नतितजाल-  
 कानपत्रमुन्मस्तकघण्टारवमुन्नीतधूलिपालिकमुद्दामद्वेषावोषमुद्धृता-  
 लस्यमुदञ्चितान्दोलिकावहनधुरीणजनविविधमौदमनन्यमानसैः सै-  
 न्यैरतिक्रान्तबहुदूरवर्त्मा धर्मान्माश्रतस्तत्रतत्र सलिलक्रीडाम-  
 कयौवनोद्धतमुग्धसिग्धवधूकुचकनककलशचर्चितममृणमृणपङ्क-

क्षालनपाटलैकदेशतया तदञ्जनक्षालनातमेचकिमैकदेशतया च  
 वृद्धगङ्गेयमावयोः पूज्या सखीति प्रेमातिशयेन समागताभ्यां स-  
 रस्वतीकलिन्दनन्दिनीभ्यामिव कृतपरिरम्भां कचिन्मृदुलतरपु-  
 लिनखेलदतिमुकुमारलक्ष्मणाविक्षणकलकलरववाचालितया निज-  
 तटविरचितविहारः पुरा पुनरिदानीं स एव जानक्या साकमा-  
 कलितलोकानन्दो रघुनाथभूमीन्द्रः समागत इति सुखागमनवा-  
 र्तामिव पृच्छन्तीं निरीक्षितचरीं गोदावरीमतीत्य सत्यसंधो वि-  
 रचितनिखिलजनमुखीसिकां नामिकां नाम नगरीं प्राविक्षीत् ॥३॥

प्राद्यत्क्रोधेन यत्राग्रजमनुसरता लक्ष्मणेन प्रलूना

नामा रक्षोभगिन्या रघुकुलपतिना यत्र धीराग्रणे ॥

नाट्यक्षरवृत्तशुभतमुरपातप्रष्टल्लोकाधिपालाः

पौलस्त्याज्ञाधुरिणाः सपादि विदलिता भीषणा दूषणाद्याः १७॥

मदनमदहारिरूपो भूपो जात्वप्यनात्तगन्धोपि ॥

आत्मानं पश्यन्तीमानन्दयदप नामिकां चित्रम् ॥१८॥

गोकन्याक्षितिगन्धसिन्धुरमहावाहाहालिगेहादिमा-

संख्यातप्रतिपादनाञ्चितबुधोप्येष क्षमावल्लभः ॥

गोदातीर्थनिषेवणादनुनुतात्मानं धुताग्रं बत

प्रायोऽल्लतिदूरगाः क्षितितले सन्तो महान्तो जनाः १९

श्रीमन्नवदुर्गस्थः कृष्णकविः सार्वभौमविरुदाढ्यः ॥

द्वैतीयिकं विलासं विदधे रघुनाथविजयेऽस्मिन् ॥ २० ॥

इति कविकृष्णविरचिताया रघुनाथविजयाख्यचम्पवा

द्वितीयो विलासः ॥ २ ॥

तृतीयो विलासः ।

—:०:—

तदनु यथाक्रमं कृतनिमज्जनो निखिलमङ्गलतुङ्गाधारे गङ्गाद्वार  
आरचिताल्लवः समुन्नतशिलातलावहनजनिताल्लुशावर्ते कुशावर्ते  
अङ्गीकृताभिषेकः मकरन्दतुन्दिलहल्लके बिल्वके निर्वर्तितानुष्ठानः  
परिवृतनिखिलकलिकल्मषाभील्लगर्विते नीलपर्वते ऊरीकृतस्नानः  
पावितजनकुले कनखले च तीर्थे परार्थे भूतलावतीर्णत्र्यम्बक-  
पदाम्बुजसेवाभिलाषसमागतपुरन्दरपुरमुन्दरीवृन्दरीतिहरणनिगुण-  
रमणीजनशरणीकृतमणिविमानसमानलसमानकूलरत्नसौधयूथनि-  
चिडितस्य हृद्यनिपद्यातलप्रसारितशस्तकस्तूरिकादिनिस्तुलवस्तुपरि-  
मि कृपरिमलकृतनिगलपुष्पंध्यनुरन्धरवृन्दनीरन्ध्रतया निजावि-  
नाथं त्र्यम्बकमनुकर्तुं नागाजिनेनेव रचितावगुण्ठनस्य त्र्य-  
म्बकक्षेत्रस्य निरूपमालङ्कारवज्रमणिं निजनेत्रमाधर्म्यावलम्ब-  
नेच्छयेव त्रिधावतीर्णं त्र्यम्बकं नाम भगवन्तमुमाकान्तं स-  
मेव्य सानन्दवाप्स इत्थमस्तौपीत ॥ १ ॥

भगवंत्यम्बक इति किल निर्गमान्तैर्गीयते भवान् सततम् ॥  
तदपि समदृष्टिरसि यच्चित्रपिदं किं ब्रवीमि तव चरितम् ॥  
त्वं त्र्यम्बकोपि चित्रं पञ्चाम्बैकमथनकृतमुखोऽसि विभो ॥  
नहि साधनसम्पत्तेः फलाय तद्वद्यथा तेजः ॥ २ ॥  
त्वं नीलकण्ठ एव श्रीमन् सन्मानसे कथं नित्यम् ॥

१ कृतस्नानः । २ अम्भसांभ्रमः । ३ मध्याविक्रासितताम्रकमलम् । ४  
आभीलं भयंकरं । ५ शास्त्रसिद्धान्तैः । ६ पञ्चाम्बको मदनः ।



विहरसि विचित्रमेतच्चारितं तव कुमुदबन्धुमौलिमणे ॥३॥

ये वृषवन्तो धरणौ, तेषां सुलभोमि देव पुरवैरिन् ॥

वृषमुत्सृज्य पदं वा न चलसि वृषवाह यस्मात्त्वम् ॥ ४ ॥

दोषाकैरपि शिरसा दददश्रान्तं भवन्तमिह भजतम् ॥

दोषाणि धुनोपि विभो वृत्तिस्ते नयनवद्विषया ॥ ५ ॥

अत्रिनयनप्रियोपि त्रिनयनमुकुटेन किमिति ते श्लाघ्यः ॥

इन्दुहिमसम्बन्धादथ वा हिमवत्सुताकान्तः ॥ ६ ॥

आचरमि हि भिक्षाटनमथापि सम्पत्तिमादधामि नृणाम् ॥

परमेश्वरोसि कस्माद्दिगम्बरोमीनि शिक्षकः कस्मिन् ॥ ७ ॥

पञ्चाननः पडाननमहितोमि विचित्रमन्यदेतच्च ॥

त्र्यम्बक महस्त्रनयनाश्रितोमि नित्यं यदेष त्वम् ॥ ८ ॥

इत्यभिष्टुत्य हृष्टमानसः स महीपालमणिश्रवतर्गं महानट-  
जटाजूटकोटिकोटरतटनिवामजनितविग्रहकेशशशाङ्कपरिम्भार-  
म्भसम्भ्रमवितरणार्थावतीर्णनागवलीभ्रान्तिदन्तुगेकरणनिपुणस्मे-  
रानवमुक्ताहारावलीः ज्योतिःस्वरूपायं त्र्यम्बकेश्वर इति तत्रै-  
क्यमुपगन्तुमागता विद्युल्लता इव दिव्यकनकपट्टीश्च पट्टीयभ्या  
भक्त्या समर्च्य तस्मै चिरतरं किमपि किमपि मनांस महारथो-  
त्सवादिपरिष्कारनिष्कर्षं निष्कासितसंशयं विचिन्त्य यावत्त-  
द्विव्यालयान्निर्गच्छति तावदताडयन्त दुन्दुभीनमर्दयन्त मर्दलानु-  
दैरयन्त त्र्याण्युदघोषयन्त जयजयशब्दाननर्तयन्त वारवधृष्टि-

का व्यसयन्त धवलान्तपत्राण्याकम्पयन्त चामराण्यचालयन्त  
 कुन्तानवलयन्त तुरङ्गानद्रावयन्त शताङ्गानगर्जयन्त मातङ्गान-  
 चारयन्त पदातीननादयन्त काहलानवादयन्त पटहाद्यवाद्यान-  
 तर्जयन्त क्रियामन्दान् कचिद्वृष्यन्तो घुष्यन्तो हसन्तः पराप-  
 तन्तो निश्वसन्तो ब्रुवन्तस्तूर्णं यातेति धृन्वन्तः शिरांसि तन्व-  
 न्तो अलीनमुञ्चत आनन्दबाष्पान् मिश्रन्तश्चन्दनवारिभिर्जनान् मै-  
 निकांश्च स्वकृत्यसज्जीभूता एवं यावद्भवन्ति तावद्यथापुरं प्रवि-  
 श्य नैजोपकार्यामार्याणां यथामर्यादमपयसिं वितीर्य धनं महीपाल-  
 वर्यो निर्गत्य तम्मात्तगरादतिक्रम्य रम्यान्प्रदेशानगणितशृङ्गम-  
 ङ्गेऽपि समशृङ्गनरधामे भूमिधरे पुराणैरिव पुरातनवाणीमष्टाद-  
 शभिर्गाश्चिष्टां भुजैर्गजयैः संमेव्य भव्यां देवीं प्रदाय प्रमदादु-  
 दारांऽवदातकीर्तिर्यथेष्टं तुष्टचित्तो वित्तं तत्तदनुगुणे महाजेनभ्यो  
 विहाय तदपि स्थलमैलनदीपरिसरभुवि ज्योतिर्मयमभिवन्द्यारिज-  
 नर्भाष्मं घुप्मेश्वरं पुरस्कृत्यापि तं पश्चात्कृत्य गोदाः प्रायण प्र-  
 वरामङ्गदत्तचित्ता भवन्तीति सूचयितुमिव जगतां प्रवराख्यनदी-  
 सङ्गमनुभवन्त्याः सकलजगच्छ्रीदायाः गोदायास्तदुभयमधिवम-  
 न्तं गोदाश्रिताः प्रवराश्रिता वा पुंसिद्धाः भवन्तीति निदर्शयितुमि-  
 व सिद्धेश्वराभिख्यां प्रख्यापयन्तं हैमवतीकान्तं प्रणम्य सम्य-  
 विमृज्य तं च प्रदेशं निखिलजगत्सम्पन्निवासं निवासं नाम प्रवि-  
 श्य पवित्रं क्षेत्रं प्रणम्य मोहिनीरूपं भगवन्तं रमाकान्तमतिक्र-  
 म्य तत्क्षेत्रं भीमानदीजनिभूमौ डाकिनीवने नीपवने घने निखि-

लपुरस्तोमातङ्कहरं भीमाशङ्करं निखिलनयनमात्रज्योतिःस्वरूप-  
 पोयामिति न्यूनतामपहर्तुमिव शुद्धज्योतिःस्वरूपं नयनपदवीजङ्घा-  
 लमारचय्य विरहय्य तामपि स्थलीमन्यत्र कचिन्निखिलजनोद्द-  
 ण्डाज्ञानमण्डलविपतरुखण्डखण्डनप्रचण्डदात्रे मार्तण्डक्षेत्रे निर्म-  
 लजलहरितीर्थनिकटगावसन्तं नित्यतेजोनिधिं त्रयीतनूमपि मां  
 तनूकृत्य घथिव्याद्यष्टमूर्तिता प्रकटिता त्वया को मेतिशयः प्रति-  
 पादित इति कुपितं मार्तण्डमाश्वासयिषुमिव विमृष्टान्यनामवि-  
 चाग्माश्रिततन्नामधेयोपपदं ईश्वरमभिवन्द्यानन्तरं च काविवचो-  
 हरे मन्मथरक्षेत्रे प्रणिपत्य निखिलजगद्भयदायकं विनायकमितर-  
 त्र गिरौ विलोक्य प्रवर्धितजगद्गुल्मवाग्मं शम्भुं महादेवमग्रतो  
 विलोकयन् दिविर्धिविल्यामिजनविहरणामिरामानारामान् विपुलव-  
 नलम्बीवज्रमुकुटगङ्गाकरानपि पङ्कजाकरान् तत्रतत्र चित्ता-  
 न्मिस्रकाशिनीनृत्तममयमुदितमङ्गलमृदङ्गविधिविध्वानवन्धुगणि-  
 मित्तृगजवन्धुगधरनन्दनारमणमणिमन्दिराणि च पुरतः पार्श्वद्व-  
 यन्निगन्तशशिकान्तमणिकान्तनिशान्तबहिरूपान्तसन्ततसंवर्धित-  
 नारिकेलपाच्छिरीकुलकलकलमुखरं राजद्विजहृतरं नीरानरादिह  
 पुरं प्राविशत ॥ ९ ॥

भीमामङ्गसमगुण यत्र समिन्धेभिःप्रेषितद्वैपदा ॥

पाञ्चाल्येव नितान्तं नीरादधती धनञ्जयासक्तिम् ॥ ९ ॥

यत्र च ।

ऋचक्त्वान्तकालीविटनिटिलतटीप्रस्फुटद्वक्षिल्ल-  
 ज्वालाभीलात्मलीलाभररिपुष्टतनाध्यक्षविशोभदक्षः ॥

स्तम्भानुद्गृह्यमाणः पुरहस्युरराट् प्रस्तुतो ध्वस्ततोषा-

न्विश्वानाश्वास्य शश्वद्वसतिपुरनरान् धिक्कृतां हा नृसिंहः १०॥

मञ्जुल्वानीरायां नीरायां विरचिताल्लवोसी मोदात् ॥

खेदान परिधुन्वन्तं तन्वन्तं श्रियमियेष देवं द्रष्टुम् ॥११॥

तावन्निजागमनविचारनिशमनजनितमवैरहरिपरिवारजनैः  
स्मर्यादं मज्जीभूतैरत इति नीयमानो मानवपतिरग्रतो जाग्रतो  
विशेकयैल्लोकांस्ताड्यमानभेरीकैर्नाद्यमानवीणैर्वाद्यमानवादित्रै-  
श्चाद्यमाननर्तनैरापाद्यमानहस्ततालैर्नुद्यमानोत्कम्पवसनैर्भिद्यमान-  
नोत्तरिकैर्लोद्यमानदिव्याम्बरैर्विद्यमानभगवद्विज्यगुणैस्तुद्यमानजड-  
जनैर्विद्यमानफल्गुसुमैर्वेद्यमाननगरहरिनामधेयैराद्यामानानन्दैरा-  
वाद्यमानपरस्परैर्यमानताम्बूलैरग्नियमानवदनैरुत्साद्यमानजनम-  
नैः प्रक्षान्माणोपहारैरुदीर्यमाणतानैर्विचार्यमाणशास्त्रार्थैरुदीर्य-  
माणानन्दवाप्यैः प्रक्षार्यमाणनिर्ममद्योपैरुच्चार्यमाणपुराणैर्विस्फार्य-  
माणोचनैरुद्धार्यमाणा श्रुतिपत्नीराकार्यमाणस्वस्वजनैरापूर्यमाणभ-  
क्तिभिरुत्प्रेर्यमाणकुसुमैरवार्यमाणपुलकैराभ्यर्च्यमाणहिरण्यकशिपुम-  
थनकथाविशेषैर्विन्तार्यमाणमार्गैः पारिस्तीर्यमाणवसनैर्विकीर्यमाण-  
लाजाञ्जलिभिस्त्वर्च्यमाणस्त्रीजनैर्द्रियमाणाभरणैः क्रियमाणप्रणा-  
मैराद्रियमाणभागवतैर्वीज्यमानचामरैस्त्यजमानान्यविचारैरनुभूज्य-  
मानभगवद्विज्यविग्रहसौन्दर्यसेवनैरञ्ज्यमानहृदयैः पारिष्वज्यमान-  
मित्रैः सृज्यमानस्वस्वाविद्याकौशलैरुत्सेज्यमानप्रदीपैर्विभज्यमानगो-  
ष्ठिकैः सज्ज्यमानचन्दनैः प्रसज्यमानपटवासकैस्तर्ज्यमानशब्दैर्न-

र्ग्यज्यमाननीचजनैर्निराज्यमानभगवच्चरणारविन्दैर्भ्राज्यमानप्रदी-  
 पैश्चानेकविधजानपदचातुर्वर्ण्यजनैः सर्षपप्रदेशस्याप्यप्रदत्तावकाशं  
 कचिन्निरन्तरसान्द्रचन्द्रशालाजालाग्रविसरदसदृशपद्मरागपुञ्जम-  
 ञ्जुलमयूखरेखाविलोकनजनितया समुदयदर्शनाकिरणकिरणमन्द-  
 यमनीषया क्षपास्वप्यपरित्यक्तप्रियतमाश्लेषैः सन्तोषैश्चक्रवाकैर-  
 लंकृतविटङ्कां कचिदुदग्रसौधाग्रयूथाग्रगवाक्षलक्षनिर्यत्ननिर्यत्तना-  
 दृशमुक्तावज्रमणिवृणिदर्शनसमुद्भूतया शिशिरकरकरनिकराधिपण-  
 या दिवापि लेलिह्यमानरसनैश्चकोरनिकुरुम्बैः परिप्लुतदेहलीकां  
 कचिदन्तरान्तराग्वचितसौवर्णलतावितानबलरिपुनीलसौधशतवि-  
 लोकनोदञ्चितहृद्यविद्युल्लशताञ्चितसद्यःसमुद्भवदम्बधरकदम्बबुद्धि-  
 तया वपेतरमयेपि निरन्तरकृतताण्डवैः शिखण्डिमण्डलैर्म-  
 नोहरां श्रीनृहरिदिव्यालयाभ्यर्णगेहवीथीं कथंचिदतिक्रम्य प्र-  
 विश्य भगवद्विव्यालयं पुरतः सकललोकलोचनभाग्येयमिव  
 मूर्तिमूर्तिभृतं विनताखिलजनताधिकवनतापहवनतादृशमोदावह-  
 पादाञ्जुजयुगलगदगणितततमितमुक्तामणियुक्ताद्भुतहंसकसमहं-  
 सकयुतमतिकृतिपतिमतिवतिभृतिजङ्घालमुजङ्घायुगममलाननकमला-  
 ञ्चितकरिवरकरनिभशुभविभवोरुल्लसद्गुज्ज्वलहेमाम्बरधामाधि-  
 कवृणिमणिगणझणझणझणदञ्चितवनकाञ्चनमयकाञ्चिकमतिराह-  
 पमबाहूलमदरिदरवरमरिदरकरमुरसाचितसरसीरुहनिलयं धृत-  
 वलय सुरनुतमङ्गदोल्लसितमधिकं गदोल्लसितमरुणकरकिरण-  
 समतरुणमणिसराणिसरमुन्दरतरं हृदयमन्दिरतलाल्लसितशस्ततर-

मृचिकलितकौस्तुभमणिं सततमिन्दुसुन्दररुचिं दयानिधिममन्द-  
सान्द्ररुचिमरससरसिरुहरुचिरुचिनिचयगिरिमभरमथनदक्षिणे-  
क्षगननुक्षणक्षपितरूक्षराक्षसकुलं विकटमुकुटतटखाचितरुचिरत-  
रुच्यलितबलमथनमणिषृणशचलितनिजदिव्यविग्रहकान्तिं भगवन्तं  
प्रणतपरमिजजनिपुरहरं नरहरिं निजकुलदैवतं भावितहर्षो-  
त्कर्षप्रमृमरपुलकोद्गमो विलोक्य नयनयोर्महोत्सववितरणेन सम्पा-  
दितानृण्यः पुण्यकर्मणामग्रगण्य इत्थमभितुष्टाव ।

स्फूर्जत्पर्जन्यगर्जाप्रसरणरभसोतर्जनात्यूर्जितैः स्वै-  
रुत्कृष्टैरदृष्टासैर्दिशिदिशि चलितैः साध्वसं साध्वनन्तम् ॥  
चक्रे शक्रेशमुख्या दितिमुतनिकरस्यापि सोयं कथं वा  
शश्वद्विश्वप्रपञ्चाभयद इति भवान् गीयते गेयतेजाः १२॥  
त्वं स्तम्भभेदपूर्वकमुदितो भजतां समस्तमनुजानाम् ॥  
प्रह्लादजीवनौषध विरचयामि स्तम्भभेदनं युक्तम् ॥ १३॥  
यदि च निवसेत्प्रह्लादस्यापरः सदृशः सुतो  
भवति हि तदानिष्पेपेस्य प्रमोदभरो महान् ॥  
इति मृगयितुं नूनं शत्रोर्विभेद भवान् हरे  
जठरमचिरान्नोचेद्रोषानलस्य कियान् स ते ॥ १४॥  
तादृशरोषेपि हरे लक्ष्मीदर्शनलवात्प्रसन्नोऽसि ॥  
अतिचण्डोऽपि धरित्र्यां जायानिकटे प्रसन्न एव जनः ॥ १५॥  
एवं स्तुवन् स्वकुलदैवतमात्मवंश्य-  
राजर्षिभिः शुभगुणैर्दृढभक्तिहृताः ॥

गृह्णानमेष कृपया सकलाः सपर्या-

पर्यायतः कमपि मोदमथादुदार ॥ १६ ॥

तदनुहृदयान्तरुज्जृम्भमाणकुतूहलनिराकरणानिशोवनीशः पु-  
नरप्येष मम भागधेयमेष मम नयनानन्दकन्द एष ममासंस्त-  
ष्टव्यामोहः पिता माता भ्राता एष मम चिरतरमुत्तमुरतरुफ-  
लमेष मम सकलमनोरथनिर्वहणबीजमेष परात्पर इति ध्यायं-  
ध्यायं निमीलितनयनः पुनरपि प्रोत्फुल्ललोचनः पुरतः सिंह-  
स्थितिर्मम दीप्तिकारणमिति हर्षादुपागत्य प्रकाशमानेन दिनक-  
रेणैव रत्नमुकुटेन हिमाचलमिव भानुमण्डलेन परिमण्डितं निर-  
र्गलविमृमरप्रतापप्रवाहमव्यावर्तभ्यामिव मतरङ्गाभ्यां कुटिलतर-  
भ्रूयतावृत्ताभ्यां वर्तुलापाटलाभ्यां नयनाभ्यां रिपुजनहृदयक्षेत्रं  
कूरयन्तं साध्वसत्रीजानि द्विजराजतामात्मनः स्फुटीकर्तुं वदनभागं  
द्वेषा जायमानेन बालचन्द्रेणैव दंष्ट्रायुगलेन कोरकितकरालवद-  
नं मर्त्यसिंहमप्यमर्त्यसिंहं यावत्संसेव्यापर्याप्ताश्चर्यो भवति ताव-  
न्नियामोत्सवेषु निर्वर्तितेषु संवेषु यथामर्यादं शय्यामनार्पणाय  
सूत्रवतीमखो भगवन्तमित्थमभितुष्टाव ।

आसूर्योदयमम्बुजाक्षरचिता आगात्रि ये वा मया

देवेशप्रचुरोपचारकपटादद्यापचाराः शतम् ॥

तां स्वं माधव दैत्यबालवरद क्षाम्यन् कृपाभारतः

पाद्येन त्वदुदारपादयुगलीनित्यप्रपन्नं जनम् ॥ १७ ॥

इतश्च ।

सर्वे सज्जीक्रियन्तां मृगमदविलसच्चन्दनस्रक्प्रदीपा

दीप्यन्तां मञ्जुलारार्तिकवरनिचयाश्चन्द्रमुख्यः समन्ता-

दूयान्कालोतियातो भवति हरिरयं याति चैकान्तलीलाम् ॥ १८ ॥

भोभोश्चण्डप्रचण्डौ शृणुतमिह वचो मामकीनं नितान्तं

भ्रान्तः कान्तो रमायाः कमपि जनमिह द्वारि मा मुञ्चतं वा ॥

शास्ति श्रीमर्त्यसिंहप्रभुरिति निखिलायात नैजान्निकेतान्-

देवा मर्त्याश्च नातः परमिह भगवानद्य सेवां प्रदत्ते ॥ १९ ॥

दिक्पाला इन्द्रमुख्या इह भुवनतले सर्वतो रक्षत श्री-

कान्तं नीरानृसिंहप्रभुमखिलजगद्रक्षकं पङ्कजाक्षम् ॥

शेने लक्ष्म्या सहासावधिकमवाहिता यूयमेते प्रभाते

मेवार्था यान नृणां सकरुणहृदया दर्शयध्वं यथावत् ॥ २० ॥

भो भो नारदनुम्बुरुप्रभृतयः सर्वैरिदं श्रूयतां

मन्दंमन्दमुदञ्चयन्तु मधुरं गीतं भवन्तः पुरा ॥

वीणामात्रकलारवेण सहितं देवो मुदा भार्गवी-

हस्ताश्लिष्टकरो भजत्यतितरामेकान्तसेवां हरिः ॥ २१ ॥

मन्दं वीजय चामरं सुविमले सानुग्रहेनुग्रहे

शीतं मञ्जुलतालवृन्तमनघं व्यालोलय त्वं मनाक् ॥

अत्युद्वेलितबाहुवल्लिविलसद्रत्नोल्लसत्किङ्किणी-

दीव्यत्सिञ्जितपुञ्जलो नरहरेर्निद्राविभङ्गो भवेत् ॥ २२ ॥

इतश्च पुनः साञ्जलिबन्धं भगवन्तं प्रति ।

स्वामिन् भजस्व रमणीयवितानशालि-

मल्लीसुमतिमुरभीकृतशुभ्रचेलम् ॥



## ग्रन्थरत्नमाला ।

मञ्चं नितान्तमृदुलं परितः प्रजाग्र-

द्वालाकरोल्लासितचामरचारुरूपम् ॥ २३ ॥

अम्ब भार्गवि मर्त्यसिंहविभोर्महार्घपदाम्बुज-

द्वन्द्वसंवहनं मृदु प्रविधाय कोमलहस्ततः ॥

तत्र देवपदाम्बुजेर्पितसर्वपूजनसत्फला-

शेषमञ्जुलकोमलाम्बरमांसले शयनोत्तमे ॥ २४ ॥

इत्थं विष्वक्सेनवाक्यैः प्रहृष्टः

श्रीमान्यावद्भाति नीरानृसिंहः ॥

तावन्मदं मन्दमात्तापसर्वः

प्रायादूपालोपि नैजोपकार्याम् ॥ २५ ॥

अन्येद्युः ।

रमालफलशङ्कया ग्रहणसंमुखीनैर्मिथः

प्रबुध्य कलहैर्झपैः प्रचुरपुच्छविच्छोटनान् ॥

महामणिरिवोदधेर्वियति दूरमुद्वङ्कितः

शुशोभ तरणिस्तदा समुदयन् बलारेर्दिशि ॥ २६ ॥

कृतनिखिलाद्विकाः स्मृतबहुश्रुतिशास्त्रगणा-

भृतशुभभक्तयस्ततमहार्घगुणा निपुणाः ॥

नरहरिसन्निधेर्धुरिधृताञ्जलयः सुधियः

परिचरणानि तस्य परितः परितस्तैरिरे ॥ २७ ॥

अजिज्ञयंश्चैवम् ।

श्रीदेवदेवकरुणाजलधे मुरारे

प्राभातिकाम्बुजमदापहनेत्रकान्ते ॥

नीरातटात्तनियतालयरम्यमूर्ते

श्रीमन्नृसिंह भगवंस्तव सुप्रभातम् ॥ २८ ॥

हरिर्हरिर्हरिरिति मञ्जुभाषितं

द्विजावलेः सपदि निशम्य कौतुकात् ॥

द्विजव्रजोप्यनुवदतीव कूजितैः

रूपानिधेच्युत नृहरे प्रजागृहि ॥ २९ ॥

अन्तर्हिता लसति धामनिधौ प्रकाश-

मत्यन्तमेत्य जनयञ्जगतां प्रबोधम् ॥

प्राचीप्रदेश इह देशिकवद्विभाति

नीरानृसिंह भगवंस्तव सुप्रभातम् ॥ ३० ॥

गाढा विद्येव रात्रिर्विगलति न चिराज्ज्ञानवद्भानुतेजः-

प्रोन्मीलत्यब्जबन्धुर्जलजनयनवद्दृक्पथं याति मन्दम् ॥

आनन्दं याति सान्द्रं मुनिवरकुलवद्देव सर्वं जगच्च

श्रीमन्नौरानृसिंह प्रभुवर नयने किञ्चिदुन्मीलयस्व ॥ ३१ ॥

काहलडिण्डिममण्डलझर्झरपणवाद्यहृद्यवाद्यानाम् ॥

संस्पर्धयेव निनदा जृम्भन्ते सुप्रभातमच्युत ते ॥ ३२ ॥

इत्यभिष्टुत्यार्पितान्तैः सत्यधीभिः श्रियः पतिः ॥

पूजां यावत्सगृह्णाति राजा तावदगान्मुदा ॥ ३३ ॥

संसेव्य निर्जरगुणोत्तंसं दितिसूनुर्हिसनं देवम् ॥

धन्यात्मावानिपालो निन्ये स सुखं दिनं तत्र ॥ ३४ ॥

श्रीशैलवंशतिलकः कृष्णः कविसार्वभौमविरुदाढ्यः ॥

तार्तीयिकं विलासं विदधे रघुनाथविजयेस्मिन् ॥३९॥

इति कविकृष्णविरचिताया रघुनाथविजयच-  
म्पवास्तृतीयो विलासः ॥ ३ ॥

—:०:—

### चतुर्थो विलासः ।

कतिचन दिनानि तत्र क्षितिपालो व्युष्य हृष्यदनधमनाः ॥

अगणितविभवस्तस्मान्नगरात्प्रस्थानमतनुत बलेन ॥ १ ॥

अताडयन्त दुन्दुभीनमर्दयन्त मर्दला-

ननादयन्त काहलानसज्जयन्त वारणान् ॥

अवलयन्त घोटकानधारयन्त खेटका-

नहेषयन्त सैन्धवांस्तदा मुदा जना घनाः ॥ २ ॥

बालं कञ्चन मामकान्वयमणिं बध्नाति चित्ते भवा-

न्नामाख्यं नहि मुञ्चासि क्षणमपि त्वं कस्य हेतोरिति ॥

प्रष्टुं किं समुपागतेव रविणा छत्रेण हैमात्मना

कान्तश्रीराधिरूढतुङ्गतुरगः श्रीपाण्डुरङ्गं ययौ ॥ ३ ॥

उन्निद्राक्षैर्नितान्तं कृतपटुनटनै रुक्मिणीविठलेति

श्रीमन्नामोचराद्रिः कटिघटितपटैर्हस्तालप्रशस्तैः ॥

हस्ताभ्रात्तप्रदीपैर्धृतदुरितचयैर्देवदिव्याङ्कपाली-

प्राप्त्या भक्तैः समन्तादपि निबिडतमं सन्ततं यत्समिन्धे ॥

प्राप्तोयं हृदयाम्बुजं चिरतपोभ्यासात्समुन्मीलना-  
दीषल्लोचनयोर्गमिष्यति बहिर्लब्धाय नः श्रीपतिः ॥  
इत्यामीत्य दृढं विलोचनयुगं ध्यायन्ति यत्राच्युतं  
सानन्दं मुनयो भवन्ति मनुजाः कृच्छ्रार्जिते सादराः ॥५॥  
यदीक्षालवलेशलेशकणिकालाभाजनाः केचन  
स्वर्गेशानपि निर्भरं विदधते भिक्षाककोटौ क्षणान् ॥  
तां लक्ष्मीं विदधद्वशेऽपि भगवान्यः पाण्डुरङ्गस्थलीं  
त्यक्तुं जात्वपि नेच्छतीह वत तं राजा ददर्शाच्युतम् ॥६॥  
एवमस्तौपीत्साञ्जलिबन्धम् ।

सायन्तनकुवलयमदहरणचणस्निग्धमुग्धादिव्याङ्गम् ॥  
ध्यायन्ति यं मुनीन्द्राः सोसौसाक्षात्कृतः सरोजाक्षः ॥७॥  
सपुलकाञ्जलिबन्धम् ।

वेदान्ताभरणे श्रयामि चरणे ऊरू तथोरुश्रिया  
बाहू चापि बहुज्ज्वलौ हृदि भजे वक्षश्च लक्ष्मीयुतम् ॥  
वन्दे चन्दिरसुन्दरं च वदनं फालं च कस्तूरिका-  
नीलं कुन्तलजालचुम्बितकनन्मूलं च मौलिं भजे ॥८॥  
अपि च ।

वृत्तिरसङ्गतिरिव तव भगवन् सर्वार्थदानहेतोस्ते ॥  
अवतारस्तदपि त्वं न कदाचिन्त्यजासि पाण्डुरङ्गमपि ॥९॥  
देवेश चन्द्रभागाञ्जितो विधुश्चासि तदपि यद्भगवन् ॥  
श्रीपुण्डरीकवरदाभिख्यां वहसे तदेतदतिचित्रम् ॥१०॥  
अन्यच्च ।

तप्तवानघ तप इह चिरात् प्रार्थितं यन्मुनीन्द्रै

रुक्मिण्या अप्यसुलभतमं दिव्यमालिङ्गनं ते ॥

धन्या एतेऽनुदिनमपि तत्प्राप्य हर्षं भजन्ते

मालापिष्टातककरतलाः किं ब्रुवे धन्यतां ताम् ॥ ११ ॥

कथयन्ति विठलविभोरात्मज इति मां ममावनभरोपि ॥

न स्यात्कथं तव हरे तनुजं को वा न पालयेल्लोके ॥ १२ ॥

किं बहुना ।

नित्यं भक्तजनावनेन च नृणामालिङ्गनैस्तादृशै-

र्लक्ष्मीकान्त निपीडितोसि न यदि त्वं पाण्डुरङ्ग प्रभो ॥

कस्यां न्यस्तकरः सदापि कुरुपे संवाहनं हा कुतः

पाह्यस्मानपि ते विचारयति कः श्रान्तिं कथं वाप्यसे १३ ॥

इत्यभिप्टुत्य गृहीततत्प्रसाद उषित्वा तत्र दिनानि कानिचि-  
त्तावत्समुदयति घनतरोष्मयुवकामिनीकुचकनककलशपरिग्म्भसं-  
भ्रमसमात्तर्धैर्यतरुणसमुदये हेमन्तसमये स्वाधिकतरागस्त्यमहा-  
मुनिमहामहभरावधूततयेव मन्दीभूततेजस्याश्रितदाक्षिणायने ती-  
क्ष्णभानौ शीतकरायमाणे धामनिधिमण्डलविधुरायां नितान्तरता-  
न्तपरिश्रान्तिजनितघर्मजलनिर्मृष्टतिलकायामिवान्ध्रललनायां दि-  
शायां धनदगोपायितायां दुःसाध्यतरमानिनीमानमहापिशाच-  
दूरोच्चाटनहेमन्तमान्त्रिकमन्दानिलफूलुतोद्घातविभूतिभ्रमावह-  
हिमानीसमानीतधूसारिमभारे दशदिशाम्यन्तरे निर्भरविजृम्भमाण-  
यौवनोष्मनिजस्तनयुगलाविरलाश्लेषदूरीकृतहिमोद्वेगसरागद्वयत-

करस्फीतमारुतव्रणिताधराणां जनानां वचनीयतामनुपगतामु मु-  
 ग्धवनितासु अजातनिर्मलहर्म्याग्रभागशयनमनुद्वटितगवाक्षमघ-  
 नसारचन्दनचर्चनमकुसुमहारोपहारमलामञ्जिकतालवृन्तवीजनं के-  
 वलकस्तूरीचन्दनलेपनमतिमात्रताम्बूलचर्वणं राङ्गवैकवसनं गाढालि-  
 ङ्गनमात्रसारमनुभवन्तीषु सर्वरात्रं कामिनीषु कामुकैः सह रतो-  
 त्सवमेवमतिक्रान्तेषु तद्वतुदिनेषु विमृज्य तां नगरीमवाप्य कोला-  
 पुरीं तत्र भागधेयं भगवतो नारायणस्य भगवन्निवासकृतार्थम-  
 स्म्यधुनातद्धर्मदाराणामपि निलयीभूय सेवया कृतार्थयामि जन्मे-  
 ति निश्चित्य दलात्मना परिणतेन किरणसहश्रेणिदेदीप्यमाने  
 षण्डकरमण्डल इव सुवर्णसहस्रपत्रे समासीनां शरणागतजनद्व-  
 दयादपहृतं रागातिरेकमिव प्रकाशयद्गच्छां अरुणारुणाभ्यां चर-  
 णाभ्यामुद्गासमानां जननीस्नेहदर्शनकुतूहलपरिरम्भमाणविवुध-  
 तरङ्गिणीसंशयधत्तहस्तदुकूलभूषिताङ्गी दिव्यावेग्रहलावण्यमन्दा-  
 किनीमध्याशीर्षानेमग्रयौवनैरावतकुम्भाभ्यामिवोर्ध्वप्रकाशमाना-  
 भ्यां कुचाभ्यां प्रकटितोत्तमस्त्रीलक्षणां निजमहिमानमनुकुर्वद्भ्या-  
 मिव श्रुत्यन्तप्रणयिभ्यां नयनाभ्यामानन्दितमुकुन्दहृदयां निजा-  
 न्तेवासिनः प्रति दयालुं कारयितुं समाश्रयता शुक्लेणैव वज्रति-  
 लकेन विभासुरफालतलां पुरास्थितनासाचम्पकसौरभीचकिततया  
 पश्चाद्धावमानया यौवनाराममधुकरमालिकयेव वेणीलतया परि-  
 ष्कृतां भगवतीं मवाब्धिनौकां राकाशशिवदनां कुन्दकुञ्जरद-  
 नां जगज्जननीमनीनयदाक्षिपथम् ।

अथ नुतिवाक्समार्जितनिरङ्कुशतत्करुण-

पुरमापे तद्विमृज्य नगराणि नदीश्च गिरीन् ॥

कतिपयवासरैरतिपतन् द्विरद्वैस्तुरगैः

सह पथि कृष्णवेण्यभिधशैवलिनीमभजन् ॥ १४ ॥

दत्तात्रेयं सोभिवाद्याथ तत्र

श्रीमांस्तीर्त्वा धृतकृष्णां च कृष्णाम् ॥

सूर्यासक्तां तां सदामन्दसेव्यां

छायाभिख्यां देवतामैक्षतासौ ॥ १५ ॥

महाभाचारकुशलद्विजराजनिषेवितम् ॥

कनकाचलनामानं ग्रामं भेजे ततो नृपः ॥ १६ ॥

सुरालय इति प्रथां भगवदाश्रयादात्मनो

व्यपोहितुमना निजाकृतिमपोह्य लज्जाभरात् ॥

पुराकृतिमुपादधे धरणिसीमि मेरुर्न च-

त्कुतोस्य विदिता भवेत्कनकागिर्याभिख्या पुरः ॥ १७ ॥

तत्र च भगवन्तमखिलजगदुत्पत्तिस्थितिविलयकारणं दुस्तर-  
भवजञ्जनिधिमहावर्तपरिवर्तनविवशार्तजनदूरार्तिलताकर्तनप्रहरणं  
प्रणमदमरपरिवृढमुकुटतटलुठदरुणाम्बुजप्रतिस्पर्द्धिचरणं त्यक्तबहु-  
चित्तभववृत्तिपटुभक्तिरसयिक्तनिजचित्तभवमुक्तजनमनस्सौधनिरा-  
बाधविहरणं महस्ततिनिस्तुलरमास्तनस्तबकवास्तव्यकस्तूरिकामो-  
दप्रशस्तिसौवास्तिककौस्तुभाभरणं रमालोचनचकोरहरिणकिरणं  
क्षमाचित्तसरोजषट्चरणं नीलाविलासविहरणशरणं शरणागतज-

नभरणायत्तकरुणं कनकगिरिपुरसरसिजारुणं निखिलमुनिजनप-  
 रायणं नारायणमवलम्बितनृसिंहरूपमगणितमहामहिमाटोपं संसे-  
 व्यबहुतरं स्वायत्तीकृततदनुग्रहः निर्गत्य तस्मात्पुरादतिलङ्घ्य  
 विरचितनिखिलजनतुङ्गभद्रां तुङ्गभद्रामतिक्रम्य गव्यूतिद्वयमात्रं  
 मार्गं चण्डचण्डपुण्ड्रेक्षुकोदण्डभुजदण्डहिण्डमानकोदण्डमण्डलीस-  
 मीरितनिशितमुखशिलीमुखविकलीकृततरुणमिथुनकलितविविध-  
 लीलालालितमञ्जुनिकुञ्जपुञ्जराञ्जितोपान्तवनिकावनिकान्तकान्त-  
 जनतान्तनिरन्तरकन्दलितसन्तानसन्तानसरलबकुलक्रमुकमुखवि-  
 विधविटपिचटुलविटपपटलाञ्चलचञ्चलचञ्चरीकसञ्चयसञ्चलितम-  
 ञ्जरीजरीनृम्भदमन्दमकरन्दविन्दुसन्दोहसन्ततविहरमाणशुकको-  
 किलमुखविहगकुलत्रोटीपुटकोटीकुट्टनपरिपाटीपाटितनारिकेलरसा-  
 लमुवाविशालतररसालफलजालनीरन्ध्रानिष्यन्दमानसरसतररसधा-  
 रामाराग्नेडितमाधुर्यगाम्भीर्यमङ्गलतरतरङ्गतुङ्गभद्रान्तरपरस्परपारि-  
 रम्भारम्भनृम्भितसारसलक्ष्मणापक्षविक्षोभदरविदलदविरलदशश-  
 तदलमुकुलगर्भनिर्भादाविर्भवन्निर्भरसौरभकरम्भितमन्दानिलसेवाप-  
 रवशयुवजननिबिडान्तरं त्रैलोक्यपावनतुङ्गभद्रान्तरङ्गनिमज्जनकुतु-  
 कावतीर्णसुरनिकरतटभूस्थापितासमानलसमानविमानसंशयाशांसी-  
 देवालयशतकोटिसहस्रनिबिडितं प्रविश्य हेमकूटगिरितटघटित-  
 वसतिविरूपाक्षक्षेत्रं नाम किञ्चन पवित्रं स्थानं तत्र दिव्यालयम-  
 ध्यभुवि परमेश्वरनित्यनिवाससौभाग्यकलितमदावेलासकैलासवैशि-  
 ष्ट्याक्षमतया तत्सादृश्यावलम्बनाय समागतमिव सुमेरुगिरिमुत्तुङ्ग-



कनकपीठमाधिवसन्तं गिरिराजतनुजायामपि तत्प्रीतिरधिकेति  
रुषा जटाजूटाटवीमध्यमावसन्तीसिद्धस्त्रवन्तीमाश्वासयितुं त्वमे-  
कैव मम प्रियेत्यात्मना घटिकाखण्डलिखितामिवैकत्वबोधकान्ध्रव-  
र्णरेखां सितकैररेखामुत्तंसयन्तं किरीटतटलुठदमरतटिनीतटस-  
मुन्मीलितलताप्रतानेनेव जटाजूटेन कामपि कान्तिं बिभ्राणमद-  
भ्रां शिरसि मानितोनेनेन्दीवरबन्धुरतनन्धय इतीर्ष्यया तत्सादृश्या-  
श्रयणाय तन्निकटजायमानेन बालसूर्येणेव तेजोमयेन निटिल्लो-  
चनेन कल्पितानलपाकल्पं बलरिपुमणिमदविधुतिनिपुणनीलकण्ठ-  
तया लालयति नित्यं प्रियतमां मम सखीं शिरसा स्वरङ्गणतरङ्गी-  
णीमप्यस्य प्रिया भवामीति कण्ठाश्लेषमातन्वन्त्या कालिन्द्येव क-  
लितं विरञ्चिपञ्चायुधपञ्चाननास्त्रयो वयमिह त्रिजगत्प्रख्यातवैभ-  
वा इति सूचनायेव त्रिशूलं दधानं निधानं निखिलसम्पदां जटा-  
जूटवटितस्य निजाधिनाथस्य कलानाथस्य कार्यं वीक्ष्याश्रयान्त-  
राभावकातर्यमपन्नमैन्दवमिव कंचन कुरङ्गवालकं कालयन्तं कर-  
तलेन समाश्लिष्टं गौर्या विद्युतेव शारदाभ्रं मुञ्चास्मद्वल्लभं कुतो ब-  
ध्नामि कर्पदं इति प्रार्थयितुमुपागताभिस्तारावलीभिरिव मुक्ताहा-  
रावलीभिरलंकृतं चन्द्रिकयेव परिपूर्णचन्द्रं हिमोन्नेयव हिमवन्त-  
मात्मोद्भूतस्फटिककान्त्यैव रजताञ्चलं इन्द्रवज्रप्रभयेवैरावतं विभृ-  
त्या समुद्भूलाविग्रहं विरचितकुसुमायुधनिग्रहं दक्षाध्वरध्वंसद-  
क्षं विरूपाक्षं चिरतरमभिवीक्ष्य प्रणम्यप्रणम्यानन्दसिन्धुजल-  
मानुषायमाणमानसोभूत् ।

१ चन्द्रलेखाम् । २ देवनदी । ३ भालेनत्रेण । ४ जटाजूटः । ५ हिमम-  
मुदयः । ६ शङ्करम् ।

निशम्य तत्रैत्य जनेन वर्णितां सहस्तिकोणाख्यपुरस्य रम्यताम् ॥  
तत्रैव तप्तं तप आत्तकौतुको विनिर्ययौ श्रीरघुनाथभूपतिः ॥१८॥

अविदूरे च क्षेत्रस्य तस्य चक्रतीर्थपरिसरे ।

सुन्दामुरेन्द्रसुतसन्दारणस्फुरदमन्दाग्रदोर्बलवरं

सन्दानितत्रिदशवृन्दाग्र्यपङ्क्तिमुखनिन्दावहस्वचारितम् ॥

वन्दारुकाग्रसरवृन्दारकेशसुरवृन्दानतिक्षणगल-

म्भन्दारकल्पवरकुन्दादिसत्सुममरन्दाभिषिक्तचरणम् १९॥

आतारकधूतानघभूताधिपचापं सूतादिमगीताद्भुतपूतात्मचारित्रम् ॥

भीताखिलभूताभयदातारमजस्त्रं सीतापरिणेतारमुदीताद्भुतहर्षम् २० •

वीरं सुकुमारं जितमारं निजलक्ष्म्या-

धीरं गुणनीरन्ध्रमुदारं क्षितिपालः ॥

कामं सुरसामन्तविभीमं प्रमदात्तं

भूमण्डलसोमं धुरि रामं स ददर्श ॥ २१ ॥

दशरथगृहदुग्धाब्धो यस्मिंश्चन्द्रे कृतोदये जगति ॥

कुमुदानन्दः शान्तश्चित्रं निशिचरभयं च संजातम् २२॥

वृषधर्षणानुकूला बभौ यदीषा समुद्धृतापङ्कात् ॥

सीतानुषक्तमनसा येनानघकर्षकेण साऽहल्या ॥२३॥

निजचारितानीव मुहुर्बहुतेजस्सोमरहितानि ॥

युद्धानि यस्य तद्वद्यच्छत्रुखरादियातुवदनानि ॥२४॥

तिष्ठायाति दशाननोद्य भवता प्रोक्तं तथैवास्तु ते

देवानांप्रिय युक्तमेतदपि मे नालुक्समासं पदम् ॥

तूर्णं दर्शय मे स्वसारमथ तां या लक्ष्मणेन क्षणा-  
 द्विग्राभूदिति रावणोक्तमखिलं योखण्डयद्वाग्भरैः ॥२५॥  
 लङ्का विभीषणेनाधिगता यदनुग्रहेण तज्ज्यायान् ॥  
 विपरीतवर्णलङ्कावाच्यं यस्याग्रहेण समवाप ॥२६॥  
 श्रीमानशेषभुवनत्रेता नेता विदेहतनुजायाः ॥  
 मङ्गलमुत्तुङ्गतरं तरङ्गयतु नः कृपानिधौ रामः ॥२७॥  
 इत्यभिष्टुत्य नृपतिः प्रत्यर्प्यास्मै समर्हणाः ॥  
 यन्त्रोद्धारकनामानं मानयामास मारुतिम् ॥ २८ ॥  
 लङ्कालंकृतिसीमिन् दैवतचमूहद्वारेण तोरणे  
 यः श्रीमान्प्रतनापतीनगमयत्पञ्चापि यत्पञ्चतैम् ॥  
 तद्युक्तं खलु राक्षसानपि तथा सत्यापि सत्यार्चिषा  
 तुल्यान् द्रागतनोदिदं वत तयाशीर्तिं सहस्राण्यपि ॥२९॥  
 श्रीमन्नवदुर्गस्थः कृष्णः कविसार्वभौमविरुदादयः ॥  
 तुर्यविलासं विदधे जवेन रघुनाथविजयेस्मिन् ॥ ३ ॥

इति कविकृष्णविरचिताया रघुनाथावजयचम्पवा-  
 श्रतुर्थो विलासः ॥ ४ ॥

-:०:-

### पञ्चमो विलासः ।

तदनु प्रणम्य तं लोकोत्तरतदीयसौन्दर्यसंदर्शनकन्दलितान-  
 न्दो रघुनाथवरामहेन्द्रः किञ्चिदन्तरमीशानोपासनासक्तस्य ममै-

तदुचितमतीव तदिशाभिमुखमुपसृत्य सर्वोत्तरतपःसिद्धये समाश्र-  
यितव्या तादृश्येव दिशेतीवोत्तराभिमुखमुच्चलन् नितान्त-  
समुन्मिषद्वसन्तकालागमोद्वेष्टदेलालवङ्गतरुमालासुपुष्यद्रसालाव-  
लीनक्तमालाग्रदीव्यत्तमालातिपल्लवितपालाशभूमिरुहजालामिता-  
शोकसालालिमेदुरतमेलाद्भुतोपवनमालासमुन्मिषितदोलाविशेषशु-  
भलीलाविनोदभरलोलान्तरङ्गघननीलालकौघपुरबालामणीमधुरता-  
लालिवीणाकलालापमूर्च्छनद्रवीभूतसन्निहितकलाधरणिशिलासमुद-  
युतश्रमितादितविमलविमलाम्बुनिर्झरपरिमेलनद्विस्त्रिरुक्तधवलमि-  
निजभङ्गभद्रां तुङ्गभद्रां सधूर्धुरारवमुत्तानकर्णयुगलमुत्तम्भितग्रीवं प्रे-  
तीरैकदत्तदृष्टितीर्णेषु तुरङ्गमेषु सफूत्कारं कराग्रसमुत्कीर्णशीकर-  
निकरं मन्दं मन्दतरसुशस्तरेषु हस्तिवरेषु संतीर्य स्वयमप्युत्तरैतटे  
विद्यानगरकरिकोणपुरपर्यायिनामधेयां समृद्धसर्वापणानुबन्धां प्र-  
विनयं किष्किन्धां सत्यसंधो वसुन्धराधुरन्धरोयं प्रत्युद्रतस्तत्र  
समेधमानै राजवंश्यजनैर्निखिलजगच्छ्लाघ्यरामणीयकं तत्र कचन  
तुङ्गभद्रातरङ्गमन्दानिलदत्तसपर्याविशेषं कलिततोषं चिन्तामणी-  
श्वरक्षेत्रापरनामधेयं कपिलाश्रमं नाम प्रदेशं विविधदेवालयनिबि-  
डिबसदेशं प्रविश्य विलोकयन् कमलपालिकामधुरमधूलिकापान-  
केलिकामुदितभं भरततिजम्भितज्ञं कृतिवाचालतया निराबाधवि-  
हरमाणमहामत्स्यपुच्छविघट्टनचलाचलकह्वारतया च सचाटुव-  
चनं साशिरःकम्पं सन्निहितचिन्तामणिक्षेत्ररामणीयकं श्लाघमाना-

भिरिव सौगन्धिकलताभिरभिशोभितां प्रथितभङ्गमुद्रामप्यप्रथि-  
तभङ्गमुद्रां तुङ्गभद्रां न पुगाय न राष्ट्राय न पारिजनेभ्यो न बा-  
न्धवेभ्यः स्पृहयांबभूव चन्द्रशेखरसपर्याचर्यादत्तचित्तसंवर्द्धिततुल-  
सीकुसुमारामः सगुणाभिरामः सरामोनयन्वसन्तसमभं विविधशु-  
कपिककुसुमोदन्तमयम् ।

मौनव्रतप्रदाता वनप्रियेभ्यः सदेदमुंचितमिति ॥

उदयाय तपःकालस्त्वरयन्निव तमेनमवनिपतिम् ॥ १ ॥

तापोधिके खरकरस्य मरुत्प्रचार-

वार्ताल्वेन रहितेषु दिगन्तरेषु ॥

श्रान्ता अनूरुगमितास्तुरगा बभूवु-

र्भानोस्ततोहरजनिष्ट नितान्तदीर्घम् ॥ २ ॥

शुचिरेष नृपालमखिलस्तपस्यतीत्यात्तदवलोकारथः ॥

कलिततपःशुंचिरिति भुवि मासः ख्यातः समभ्युदायिष्ट ॥ ३ ॥

किष्किन्धादिमरम्यदेशविभवो नासीन्मया लोकितो

द्रष्टव्योह्यधुनेति जातकुतुकां संलालयआनकीम् ॥

प्राप्तश्री रघुनाथ एष चतुरो मासान्वसेद्भूपतिः

साम्राज्यं कलयन् मुदात्र पुर इत्यासीत्प्रवादो नृणाम् ॥ ४ ॥

शुचिमासे शुंचिपक्षे शुचिचरितो धरणिपालवर्योऽयम् ॥

शुचिकिरणशेखरं हरमुपासितुमुपक्रमं व्यधाद्युक्तम् ॥ ५ ॥

विरचितानियमो राजा विरजोम्बरभूषणो जिगार्य तदा ॥

भूम्युद्गतनिबिडरजःकलुषाम्बरभूषणं स राजानम् ॥ ६ ॥

एकादश्यां नियमादुपासितुं चन्द्रशेखरं नमयन् ॥

उपचक्रमे विजानन् युक्तं तद्रूपसंख्यदिनमेतदिति ॥७॥

स्त्वन्ति मय्यात्तनिमज्जनानामेवं हि पापान्यखिलान्यपीति ॥

निदर्शयन्त्यामिव तुङ्गभद्राभिधस्त्ववन्त्यां नियमात्स सप्तौ ॥८॥

रचिताह्निकः स राजा मौनान्वयमात्मनः स्फुटीकर्तुम् ॥

मौनान्वयकलितश्चिरमजपत्पञ्चाक्षरीतिदिव्यमनुम् ॥९॥

स्मारयति त्र्यम्बकमिह सैषामियं(?) च तद्ग्रथाने ॥

द्रष्टव्येतीव विभुः स नासिकेऽग्रे दधौ दृष्टिम् ॥ १० ॥

चिरमेवं विधाय मुधाकरशेखरचरणनलिनध्यानमाराध्य तं वि-  
रचितमहासंहितादिपरायणः निर्वर्तितमाध्याह्निक उपात्ततुलसी-  
कुसुमसम्भारः कल्पितनियमाश्रयः पारितोषिकात्मकजपकृत्यः  
कृत्यविदामग्रणीरग्रतश्चन्द्रशेखरसपर्यायामेकेन वपुषा पर्याप्ति-  
ममन्यमानतया निजकिरणसंख्याकानि वपुषि स्वीकृत्य समाग-  
तेन सहस्त्रभानुनेव बहुधतरस्वचितपात्रनिकुरम्बेण रमणीयपुरोभागं  
रत्नपीठमधिवसन्तं रघुनाथमहाराजमनुगृहीतुं धरणीतलमवती-  
र्णमात्मानमभ्यर्हयितुं रजतधरणिधरेण प्रेषितमिव स्वकिशोरकं  
निजाधिनाथचन्द्रशेखरसारूप्यावलिलम्बायिषयेव शिरोभागन्यस्ते-  
नार्धचन्द्रेणेव शेखरितं शृङ्गद्वयेन अष्टमूर्तिपदाग्रपारिचरणधुरीण-  
तामात्मनः स्फुटीकर्तुमिव प्रत्येकं खुरद्वयकलितैश्चतुर्भिः पदै रम-  
णीयं स्फिग्देशालवालनिरङ्कुशोज्जृम्भितान्तःसत्त्वविशेषलताशङ्काक-  
रेण स्वच्छेन पुच्छेन मनोहरं वृषवरं निखिलजगदानन्दिनं नन्दिन-

१ एकादशसंख्याकम् । २ स्त्वन्ती नदी । ३ मुनिवंशम् । ४ जप्याक्षरयु-  
क्तः । ५ शिवमन्त्रम् । ६ नासिकक्षेत्रे नासाग्रे च । ७ निकुरम्बः समहः ।

मधितिष्ठतो निजशेखरशशिकरलक्ष्मीदर्शनासहनमेतदिति रोषादा-  
त्मनाथीकृतस्येव तामरस्य(?) हेममयस्य कर्णिकामैलङ्कुर्वाणं नि-  
र्वर्णदाननिपुणं गीर्वाणपरिवृढविनुतगुणं राजहंसमिव मानसता-  
मरसमनोहरं मया किलायं कृतचूडामाणिः परमेश्वर इति सं-  
जातमदावष्टम्भे कुमुदबान्धवडिम्भे तद्रवनिर्वापणाय स्वयमेव  
परिपूर्णचन्द्ररूपमिवाश्रयन्तं चिरन्तनं सरस्वतीमुकुटाग्रभूषणमहा-  
वज्रमाणिमिव विद्योतमानं लिङ्गाकृतिं सान्द्रधीकरं चन्द्रशेखरं  
नयनेन्दीवरानन्ददं विरचय्याभ्यर्च्य विविधोपचारैरनुदिनमपि व-  
रुणादिगङ्गानान्तःपुरान्तरचारिणि पूषण्याचारितसायन्तननियमो-  
भ्यवहरन्नियमवशाद्भव्यमेव दिव्यमन्नमनुदिनमपि निजाभ्य-  
र्थनया प्रवर्तते सत्रमुखे दत्तमुखे निबद्धकटितटैरास्तीर्णपणैर्यस्य-  
मानपत्रामत्रैरप्रमादैः सप्रमादैर्विप्रसूदैः कृतेषु कारिष्यमाणेषु क्रि-  
यमाणेषु समस्तवस्तुपरिवेषणेषु इतोपि किञ्चिदधिकं परिवेष्यतां  
वृतं किं त्वयोपार्जितं नश्यति वा त्वत्पित्रार्जितं भ्रश्यति वा आनी-  
यतां सूपो यथेष्टं वयमप्यौत्तराहा न दाक्षिणात्या इति जल्पत्सु के-  
षुचित्सादरं कृतयुगपदापोशनेषु सर्वेषु मतत्रितयप्रवृत्तेषु शुभवृ-  
त्तेषु द्विजवरेषु कोटिशः सन्धीभूतान् भोजनकृते द्विजराजान् वि-  
लोक्य द्विजराजनामधेयमात्रजनितचापलस्तत्तादृशतत्रत्यभक्ष्यभो-  
ज्यलेह्यचोष्यादिवस्तुकोटिरसञ्ज्ञाघनमेकेन मया कर्तुमशक्यमि-  
न्यसंख्यरूपाण्यालङ्घ्य समागतोयं सुधाकर एव शर्करालङ्घुका-  
व्याजेन आहोस्विद्वसुराणामपि सुधास्वादानन्दं सम्पादायितुं रघु-  
नाथभूपाले विरचितानुग्रहेण निवासक्षेत्रकलितनियतनिवासेन  
मोहिनीरूपेण भगवता प्रेरिताः स्युरमृतकलशा न चेदमीषां क

तावदीदृशी माधुरीति स्वच्छन्दं श्लाघमानेषु केषुचित्सुगुणोसि त्वं  
 भह्यं यथामनोरथं विश्राणय खण्डलङ्कानिति कुशले पृच्छति क-  
 स्मिंश्चिदाजन्ममनवलोकितैकाक्षरशिरस्कतया सूदपर्यायनामधेय-  
 मिति गुणशब्दमजानता तावतैव प्रमोदोच्छूनभुजेनौदनिकेन सादरं  
 यथेष्टं तस्मै दीयमानेषु नैकविद्धमृद्वीकाखर्जूरखण्डशर्कराप्रचु-  
 रेणु विविधभक्ष्येषु नवनीतं देहीति पृच्छत्यज्ञे कस्मिंश्चिदिदं नव-  
 नीतमेवोष्णतरं वर्तते न हि पुरानीतं स्वाद्यतामिति पायसप्र-  
 दानेनान्यथयति तद्याच्छां कस्मिंश्चन धूर्ते दयालुना राजनिग्रहभी-  
 तेन केनचिदानीय दत्तं नवनीतं शर्कराममृणितमेलासुरभितमास्वा-  
 दयति तस्मिन्निमे दाधिका एते चूर्लिनोपूपा एते लवणा इमे मौ-  
 द्रा इमे शर्करा इति न्यस्य गच्छत्सु सूदेषु भक्ष्याणि प्राज्य-  
 दध्याज्यदुग्धनदीमातृकायमाणेषु चिन्तामण्याश्रमपरिसरेषु ज-  
 ग्धार्धकवलेनजग्धकवलांश्चर्वितमनोहरामनाघ्रातमोदकानस्मृत-  
 चिञ्चान्नानपेक्ष्यमाणाज्यान् काम्यमानलङ्कान् परिमृश्यमान-  
 जठरभाण्डान् क्रियमाणसुरामिलजलषानानाद्रियमाणसुगान्धित-  
 क्रान् स्तूयमानभक्ष्यरुचीन् पच्यमानभोजगद्यान् स्वस्त्यस्तु राज्ञे  
 रघुनाथाय न वयं निजनिकेतनानि स्पृहयामहै तिष्ठन्तु कूपकूर्मा  
 इवानुदितकुतूहला जना गृहेष्वेव न वयं तथा पश्चादेतस्य गन्तव्य-  
 मेवास्माभिरिति कोटिशः कृतप्रशंसान् सुहितहृदयान् दर्शदर्श  
 दृष्टदृष्टान्तरङ्गो मन्दमन्दमितश्चन्दनमितः पुष्पसरां इतः पटवास-  
 क इतश्चन्दनतैलमितः पुष्कलकसीमगन्ध इतोक्षता इतो दक्षि-  
 णा इतः ताम्बूलानीतः शुक्लाम्बराणीतो राङ्गवाणीति वदत्सु परि-



जनेषु तद्विरचिता आशिषस्साक्षताः संगृह्णानः क्षणं तत्कथा-  
लापदत्तान्तरङ्गो निषसाद ।

चिन्तामणाविवस्मिन्वितरति सर्वार्थमागतार्थिभ्यः ॥

चिन्तामण्याश्रम इति सार्थं तस्य स्थलस्य नामासीत् ११ ॥

तत्र कवय एनमित्थं मस्तुवन् । तत्र कश्चित् ।

प्रदर्शयति राङ्गवं प्रथमतः स राजाङ्गकैः

प्रमोदयति नृनथापहरते स्वदत्तां श्रियम् ॥

न दर्शयति किञ्चिदप्यथ ददाति चेच्छाधिकं

न चाहरति सच्छ्रूयं बत स एष राजापरः ॥ १२ ॥

इतरत्र ।

भवान्निष्कपटो दाता वयं निष्कपटार्थिनः ॥

दातृप्रतिगृहीतृणां समा रीतिरहो इयम् ॥ १३ ॥

अपरत्र ।

दर्पश्चेन्न दया दया यदि भवेन्नौदार्यमेतच्च चे-

न्नैव स्यात्सरसत्वमेतदपि चेन्नो सत्यसन्धा भवेत् ॥

सर्वत्रापि जने समग्रसुगुणं न त्वाद्दृशं कंचन

श्रीविञ्चूरधिनाथशेखरमणे कुत्रापि नेक्षामहे ॥ १४ ॥

अन्यत्र ।

कामः सुन्दर इत्ययं विजयते लोकप्रवादो महान्

किं तेनास्ति यदि क्षितौ प्रकटितं तत्सुन्दरत्वं भवेत् ॥

तेनानङ्गतया जितं सुललितं लोकस्य संमोहनं

रूपं श्रीरघुनाथभूपतिमणावन्यादृशं बिभ्रति ॥ १५ ॥

इतरत्र ।

यस्त्वं पटं घटयसे विदुषामिह साम्प्रतम् ॥

नैय्यायिकाश्चरित्रं ते चित्रमाहुस्ततो नृप ॥१६॥

अन्यस्तावत्कवीन्द्रो रत्नावल्या स्तौति ।

निर्विष्कम्भमिहादधासि कविषु प्रीतिं त्वयायुष्मता

सौभाग्यं बहुशोभनं च दधता स्थेयं रिपूणां तव ॥

नित्यं स्यादतिगण्डं एव यदभूः श्रीमान्सुकर्मा भवां-

स्तत्तादृग्धृतिमान् दृढं ध्रुवमितस्त्वं शूलपाण्यर्चने ॥१७॥

संपत्तिं भजतां त्वदीक्षणवशात्सुस्मेरगण्डाननां

वृद्धिं प्राप्य वधूर्ध्रुवं तव जगत्प्रीतिप्रदा जानकी ॥

निर्व्याघातबुधालिहर्षणविभो वज्राढ्यभूषाञ्चितां

संसिद्धिव्यतिपातलेशरहितां सर्वत्र सम्पादय ॥१८॥

वरीयांस्त्वं नित्यं परिघनिभबाहुः शिवतमः

प्रसिद्धः साध्यं ते किमिह शुभमन्याद्विजयते ॥

समिन्धे शुक्लं ते यश इह हि सद्ब्रह्मनिरत-

स्त्वमैन्द्रश्रीर्भूयाश्चिरममुद्धतां वै धृतिर्हरः ॥ १९ ॥

अन्यस्तावत् ।

श्रीविठ्ठलेन्द्रवरपुत्र भवन्महार्घ

दानाम्बुभिर्भवति सन्ततमूर्ध्वरा भूः ॥

नो चेदनेन कटुगर्जितभीकरेण

मेघेन हन्त विषदेन भुवः किमु स्यात् ॥ २० ॥

अथ यथाक्रममेव हरिततरकदलिकापत्रमरकतसिंहासनाधि-  
रूढेन शाणोल्लीढवज्जरेखास्मेरया धृतधारया सह धर्मचर्यापारि-

योधेष्वबाधेषु दीपेषु जाग्रत्स्वरूपेषु अतुल्येषु भक्षेषु फुल्लेषु सर्वत्र  
कलयैश्च निर्लक्ष्यमुल्लोलकल्लोलमुत्काल्यमानेषु समर्दहानाय वेत्रैव-  
जैस्तत्रतत्राथ विरचितनीरानृसिंहसंदर्शनोत्सवः समारुह्य हृण-  
विरचितधूमशकटमतिमनोजवं दिनाभ्यां द्वाभ्यां सम्प्राप्य नासि-  
कां प्रवर्तितव्यम्बकेश्वरमहारथोत्सवः प्रविश्य विञ्चूरपुरं सुखे-  
न साम्राज्यमनुभवन्विजयतेतराम् ॥ ३ ॥

नीरानृसिंहकरुणाभारारघुनाथभूपतेर्नित्यम् ॥

साम्राज्यायुस्तनुभवसम्पत्तिः सुचिरमेधिषीष्ट भुवि ॥ २१ ॥

आनेङ्गुदिक्षितीन्द्रात्तिरुमलनृपतेः प्राप्तसन्मानवृत्तिः

श्रीमच्छ्रीसज्जया(?)र्याभिधगुरुणा प्राप्तविद्याविलासः ॥

कृष्णां गोदावरीसंवलयितवनपत्याख्यपुण्याग्रगण्य-

श्रीमद्रामेश्वराख्यक्षितिपतितिलकास्थानकव्यग्रगण्यः २२

तत्तादृक्षात्मकरूपोत्तमपुरवसतेर्मुक्कराख्यान्वयेन्दोः

श्रीसीतारामभूमीपतिमकुटमणस्तादृशास्थानभागे ॥

सन्धीभूतैः कवीन्द्रैः समदकविघटागण्डभीरूढनाम्ना-

हूतः श्रीशैलताताभिधकृतितनुजो नूतनदुर्गात्तवासः ॥ २३ ॥

कविसार्वभौमविरुदाकलितः श्रीवेङ्कटार्यसहजातः ॥

रघुनाथविजयमेनं व्यतनोद्दिनमेकमेव कृष्णाख्यः ॥ २४ ॥

गिरिकैरिगिरिविधुसम्मितिभाजि श्रीशालिवाहनस्य शके ॥

क्रोधनमर्षाश्विनसितदशमे रघुनाथविजय एष कृतः ॥ २५ ॥

कविवाक्यम् ।

योधेष्वबाधेषु दापेषु जाग्रत्स्वरूपेषु अतुल्येषु भक्षेषु कुक्षेषु सर्वत्र  
कलयैश्च निर्लक्ष्यमुल्लोलकल्लोलमुत्कालयमानेषु समर्दहानाय वेत्रैव-  
जैस्तत्रतत्राथ विरचितनीरानृसिंहसंदर्शनोत्सवः समारुह्य हृण-  
विरचितधूमशकटमतिमनोजवं दिनाभ्यां द्वाभ्यां सम्प्राप्य नासि-  
कां प्रवर्तितव्यम्बकेश्वरमहारथोत्सवः प्रविश्य विञ्चूरपुरं सुखे-  
न साम्राज्यमनुभवन्विजयतेतराम् ॥ ३ ॥

नीरानृसिंहकरुणाभारारघुनाथभूपतेर्नित्यम् ॥

साम्राज्यायुस्तनुभवसम्पत्तिः सुचिरमेधिषीष्ट भुवि ॥ २१ ॥

आनेद्भुदिक्षितीन्द्रात्तिरुमलनृपतेः प्राप्तसन्मानवृत्तिः

श्रीमच्छ्रीसज्जया(?)र्याभिधगुरुणा प्राप्तविद्याविलासः ॥

कृष्णां गोदावरीसंवलयितवनपत्याख्यपुण्याग्रगण्य-

श्रीमद्रामेश्वराख्यक्षितिपतितिलकास्थानकव्यग्रगण्यः २२

तत्तादृक्षात्मकरूपोत्तमपुरवसतेर्मुक्कराख्यानवयेन्दोः

श्रीसीतारामभूमीपतिमकुटमणेस्तादृशास्थानभागे ॥

सन्धीभूतैः कवीन्द्रैः समदकविघटागण्डभीरूढनाम्ना-

हूतः श्रीशैलताताभिधकृतितनुजो नूतनदुर्गात्तवासः ॥ २३ ॥

कविसार्वभौमविरुदाकलितः श्रीवेङ्कटार्यसहजातः ॥

रघुनाथविजयमेनं व्यतनोद्दिनमेकमेव कृष्णाख्यः ॥ २४ ॥

गिरिकैरिगिरिविधुसम्मितिभाजि श्रीशालिवाहनस्य शके ॥

क्रोधनमर्षाश्विनसितदशमे रघुनाथविजय एष कृतः ॥ २५ ॥

कविवाक्यम् ।

यत्कविना कर्तव्यं त्वत्कीर्तिभूषण राचितम् ॥

रघुनाथविभो कविवरविभूषणं तु त्वदायत्तम् ॥ २६ ॥

इति कविकृष्णविरचिताया रघुनाथविजयचम्पूः

पञ्चमो विलासः ॥ ५ ॥

अधिकत्रिंशच्छ्लोका गद्यं त्वेकं विलासके प्रथमे ॥

द्वैतीयिके च गद्यत्रितयं चैकोनविंशतिः श्लोकाः ॥ १ ॥

गद्यान्यत्र तृतीये चत्वारिंशच्छ्लोककाश्चतुर्विंशत् ॥

गद्ये द्वे चैकोनत्रिंशच्छ्लोकास्तथा तुर्ये ॥ २ ॥

गद्यत्रितयं श्लोकाः षड्विंशतिरत्र पञ्चमे कथितम् ॥

नवदुर्गकृष्णकविना जवेन रघुनाथविजयेस्मिन् ॥ ३ ॥

इति श्रीशैलकुलतिलकवेङ्कटार्यवर्यपौत्रनवीन-  
दुर्गपुरस्थिततात्तार्यवर्यविद्वच्चूडामणिद्वितीयतनूभुवः  
कृष्णकविसार्वभौमस्य कृतिषु रघुनाथविजयाख्यच-  
म्पूप्रबन्धः समाप्तः ॥

—:०:०:—